

बुरी तरह निराश, “घायल” ट्रंप ने युद्ध का मैदान छोड़ने का निर्णय लिया

—अंजन राॅय—
—राष्ट्रदूत दिल्ली ब्यूरो—
नई दिल्ली, 1 अप्रैल। अमेरिकी राष्ट्रपति डॉनल्ड ट्रंप युद्ध से हटने की बात कर रहे हैं। बुरी तरह दबाव में आए ट्रंप यह दावा कर रहे हैं कि उन्होंने ईरान में शासन परिवर्तन का अपना लक्ष्य हासिल कर लिया है। वे यह भी कह रहे हैं कि ईरान युद्ध समाप्त करने पर जोर दे रहा है।

स्थिति को बिगाड़ने के बाद, ट्रंप को सम्मानजनक तरीके से बाहर निकलने का कोई स्पष्ट रास्ता नहीं दिख रहा है। इसलिए वे यह बड़े-बड़े दावे कर रहे हैं कि उन्होंने सभी लक्ष्य हासिल कर लिए हैं, भले ही ये लक्ष्य अभी भी हासिल नहीं हुए हैं।

लेकिन अमेरिका का अचानक पीछे हटना पूरी दुनिया को इसके परिणाम भुगतने के लिए छोड़ देगा। इस समय अमेरिका द्वारा युद्ध छोड़ने से ईरान पूरी तरह लाभ में रहेगा। होरमुज स्ट्रेट बंद ही रहेगा, और किसी भी स्थिति में ईरान के नियंत्रण में रहेगा, जबकि यह पहले एक खुला अंतरराष्ट्रीय समुद्री मार्ग था।

ईरान यहां से गुजरने वाले जहाजों से शुल्क वसूलना भी जारी रख सकता

पर, अचानक युद्ध भूमि छोड़ने से काफी विकट स्थिति बनती नज़र आ रही है

- पूरा पश्चिम एशिया, जिसमें सऊदी अरब, कतर, यूएई, बहरीन शामिल हैं, पूरी तरह ईरान की दया पर निर्भर हो जाएंगे। युद्ध के दौरान, ये देश वैसे ही ईरान से आतंकित थे और अब विजयी ईरान तो उनका जीना हराम कर देगा, यह इन देशों को भय सता रहा है।
- स्ट्रेट ऑफ होर्मुज़ पर ईरान का कब्जा बरकरार रहेगा और यह भी संभव है, ईरान, उन सभी जहाजों से चौथ वसूली (टोल टैक्स) वसूलने की परंपरा को स्थायी बनाना चाहेगा।
- ऑयल व गैस की कीमत बढ़ जाने का खामियाजा पूरा विश्व उठायेगा और सबसे ज्यादा वित्तीय नुकसान गरीब देशों को होगा।
- यह सब देखकर तो कई बार तो ऐसा लगता है कि युद्ध भूमि छोड़ने की ट्रंप की घोषणा मात्र एक दिखावा है, कहीं यह ईरान की मुस्तेदी कम करने और भुलावे में रखने की कोशिश मात्र तो नहीं है।

है, जो उसने अभी शुरू किया है। यह एक स्थायी नुकसान होगा।
तेल और गैस की आपूर्ति सीमित बनी रहेगी क्योंकि मिसाइल हमलों से इनकी सुविधाएं बुरी तरह क्षतिग्रस्त हो चुकी हैं। इन्हें ठीक करने और उत्पादन

क्षमता बहाल करने में काफी समय लेगेगा। इससे यह भी हो सकता है कि इन्हें फिर से व्यवस्थित करने के लिए आवश्यक निवेश कीमतों को स्थायी रूप से बढ़ा दे।
यह सब एक खराब तरीके से,

अचानक शुरू किए गए युद्ध का परिणाम है, जिसे एक आत्ममुग्ध राष्ट्रपति ने शुरू किया, जिसने अपने पड़ोसी देश वेनेजुएला पर एक कमजोर हमले के बाद खुद को सर्वशक्तिमान समझ लिया (शेष अंतिम पृष्ठ पर)

छह वर्ष की बालिका से दुष्कर्म कर हत्या करने वाले को आजीवन कारावास

जयपुर, 1 अप्रैल। पॉक्सो मामलों की विशेष अदालत क्रम-1 महानगर, प्रथम ने साढ़े छह साल की बच्ची के साथ दुष्कर्म कर बाद में उसका गला रेतकर हत्या करने वाले अभियुक्त सोनवीर उर्फ आकाश को आजीवन कारावास की सजा सुनाई है। इसके साथ

- घटना की रिपोर्ट प्रताप नगर थाने में 25 फरवरी 2025 को दर्ज हुई थी।

ही, अदालत ने 26 साल के इस अभियुक्त पर 1.20 लाख रुपए का जुर्माना भी लगाया है। पीठासीन अधिकारी मीना अवस्थी ने अपने आदेश में कहा कि इस अपराध में अभियुक्त को मृत्यु दंड देने का भी प्रावधान है, लेकिन यह प्रकरण दुर्लभ प्रकृति का नहीं होने के कारण अभियुक्त को आजीवन कारावास से दंडित किया जा रहा है।

अभियोजन पक्ष की ओर से विशेष लोक अभियोजक सुरेन्द्र सिंह राजावत ने अदालत को बताया कि घटना को लेकर मृतका के पिता ने 25 फरवरी, 2025 को प्रताप नगर थाने में रिपोर्ट (शेष अंतिम पृष्ठ पर)

एसआई भर्ती परीक्षा 2025: सुप्रीम कोर्ट में सुनवाई आज

जयपुर, 1 अप्रैल। पुलिस उपनिरीक्षक भर्ती-2025 की परीक्षा को टालने के लिए सुप्रीम कोर्ट में साल 2021 की भर्ती में भाग ले चुके अभ्यर्थियों की ओर से प्रार्थना पत्र दायर किया है। सूरजमल मीणा व अन्य की ओर से दायर इस प्रार्थना पत्र पर गुरुवार

- वर्ष 2021 में भर्ती में भाग ले चुके अभ्यर्थियों की ओर से 5 और 6 अप्रैल को प्रस्तावित परीक्षा को टालने के लिए प्रार्थना पत्र पेश किया गया है।

को सुनवाई होगी। प्रार्थना पत्र में सुप्रीम कोर्ट से आग्रह किया है कि एसआई भर्ती 2025 की 5 व 6 अप्रैल को होने वाली प्रस्तावित परीक्षा को फिलहाल चार सप्ताह के लिए स्थगित किया जाए।
प्रार्थना पत्र में कहा कि हाईकोर्ट की एकलपीठ ने एसआई भर्ती 2021 को अगस्त 2025 में रद्द कर दिया था। वहीं साल 2021 की भर्ती में शामिल हुए अभ्यर्थियों को साल 2025 की नई भर्ती में आयु सीमा में छूट नहीं देने का मुद्दा भी हाईकोर्ट में पहुंचा था। हाईकोर्ट की एकलपीठ ने इन अभ्यर्थियों को राहत देते हुए अस्थायी तौर पर इन्हें भर्ती परीक्षा (शेष अंतिम पृष्ठ पर)

2019 के बाद, पहली बार, ईरान का ऑयल भारत आएगा

2019 में अमेरिका ने ईरान के ऑयल की बिक्री पर प्रतिबंध लगा दिया तथा मजबूरन भारत को भी ईरान के ऑयल की खरीद पर विराम लगाना पड़ा था

—डॉ. सतीश मिश्रा—
—राष्ट्रदूत दिल्ली ब्यूरो—
नई दिल्ली, 1 अप्रैल। एक सकारात्मक घटनाक्रम में, भारत 2019 में अमेरिका द्वारा फिर से लगाए गए प्रतिबंधों के बाद पहली बार ईरान से कच्चे तेल की खेप प्राप्त करने जा रहा है। ज्ञातव्य है कि प्रतिबंधों के कारण नई दिल्ली को तेहरान से खरीद रोकनी पड़ी थी।

यह घटनाक्रम ऐसे समय में एक महत्वपूर्ण आपूर्ति लाइन के फिर से खुलने का संकेत देता है, जब तेल की कीमतें तेजी से बढ़ रही हैं। विशेषज्ञों का कहना है, भारत-ईरान तेल व्यापार फिर से जीवित होता दिख रहा है, जो इस घटनाक्रम के महत्व को रेखांकित करता है। अंतरराष्ट्रीय बाजार में बढ़ती तेल कीमतों के बीच अमेरिका ने ईरानी कच्चे तेल की खरीद पर लगे प्रतिबंध में ढील दी। अमेरिकी राष्ट्रपति डॉनल्ड ट्रंप ने यह आशंका जताते हुए कि पेट्रोल-डीजल की बढ़ती कीमतें घरेलू राजनीति और मध्यावधि

- पर, ट्रंप को ईरान पर लगाए प्रतिबंध को हटाना पड़ा है, क्योंकि इस प्रतिबंध के बाद ऑयल की कीमत में भारी उछाल आया और ट्रंप को लगा राजनीतिक दृष्टि से, उन्हें व उनकी रिपब्लिकन पार्टी को चुनाव में भारी नुकसान हो सकता है। अतः, वे प्रतिबंध हटाने पर मजबूर हुए हैं।
- ईरान द्वारा स्ट्रेट ऑफ होर्मुज से ऑयल से भरे टैंकर्स को जाने की इजाज़त से चीन व भारत को सबसे अधिक लाभ होगा।
- पर, भारत के लिए अटपटी बात यह भी है कि ईरान ने भारत के केवल दो जहाज को स्ट्रेट ऑफ होर्मुज से पार होने की इजाज़त दी, पर, पाकिस्तान के बीस जहाजों को इस रास्ते से ऑयल ले जाने की इजाज़त दी। यह अलग बात है कि पाकिस्तान की आवश्यकता केवल दो बड़े जहाज ऑयल के आने से पूरी हो जाती है, पर, भारत को हर महीने 75 जहाज की जरूरत है।

चुनावों में रिपब्लिकन पार्टी को नुकसान पहुंचा सकती है, यह प्रतिबंध हटाने का निर्णय लिया।

मीडिया रिपोर्ट्स के अनुसार, 'पिंग शुन' नामक तेल टैंकर, जिसने ईरान के (शेष अंतिम पृष्ठ पर)

सहायक निदेशक विकास जैफ की प्रतिनियुक्ति के आदेश पर बवाल मचा

बायोफ्यूल प्राधिकरण के सीईओ द्वारा जारी आदेश को कौशल नियोजन एवं उद्यमिता विभाग ने अवैध बताते हुए निरस्त किया

- कौशल नियोजन विभाग ने विकास जैफ को नोटिस जारी कर 7 दिन में जवाब मांगा, अनुशासनात्मक कार्रवाई की चेतावनी भी दी।
- यह मामला संदिग्ध इसलिए लग रहा है, क्योंकि यह नियुक्ति आदेश पूर्व में 5 लाख रु. की रिश्वत लेने के आरोपी सुरेन्द्र सिंह राठौड़ द्वारा जारी किया गया था।
- हालांकि एक तथ्य यह भी है कि, आदेश में बायोफ्यूल प्राधिकरण के सीईओ ने ग्रामीण विकास मंत्री के निर्देशानुसार नियुक्ति देने का जिक्र किया ।

उसमें ग्रामीण विकास मंत्री के निर्देशों से नियुक्ति किए जाने का हवाला दिया गया था।

यह पूरा मामला संदिग्ध इसलिए भी लग रहा है कि, जिन सुरेन्द्र सिंह राठौड़ ने यह नियुक्ति आदेश जारी किए थे, वह 5 लाख रुपए रिश्वत लेते ट्रैप हो चुके हैं। उन्होंने एक प्रकरण में 20 लाख रुपये रिश्वत मांगी थी, जबकि ट्रैप की कार्रवाई के दौरान एसीबी ने उनके घर की तलाशी ली थी तो 3.66

करोड़ रुपए बरामद हुए थे।

मामले के तथ्यों के अनुसार 31 मार्च 2026 को बायोफ्यूल प्राधिकरण, ग्रामीण विकास विभाग के मुख्य कार्यकारी अधिकारी एवं परियोजना निदेशक सुरेन्द्र सिंह राठौड़ ने आदेश जारी किए थे। जिसमें कहा गया था कि, कौशल नियोजन एवं उद्यमिता विभाग में सहायक निदेशक (प्रशिक्षण) के पद पर कार्यरत विकास जैफ को ग्रामीण विकास मंत्री के निर्देशानुसार तत्काल

प्रभाव से संयुक्त मुख्य कार्यकारी अधिकारी के पद पर तत्काल प्रभाव से लगाया जाता है। जैफ स्वयं के विभाग से अनापति प्रमाण पत्र (एन.ओ.सी.) लेकर यह कार्यभार संभालेंगे।

ज्ञात रहे कि विकास जैफ फिलहाल राजस्थान औद्योगिक प्रशिक्षक संस्थान अमेट (राजसमंद) में कार्यरत हैं, उनके पास राजकीय औद्योगिक प्रशिक्षण संस्थान दौसा का अतिरिक्त चार्ज भी है। जैसे ही इस नियुक्ति की भनक कौशल नियोजन एवं उद्यमिता विभाग को लगी तो निदेशक (प्रशिक्षण) मुनीश कुमार शर्मा ने इस नियुक्ति आदेश को अवैध करार देते हुए निरस्त कर दिया। उनकी ओर से जारी आदेश में कहा गया कि, विकास जैफ और सुरेन्द्र सिंह राठौड़ दोनों ने ही इस नियुक्ति से पूर्व उनके विभाग से कोई स्वीकृति अथवा अनुमति नहीं ली। ऐसे में यह आदेश विभागीय नियमों के अनुरूप नहीं है। वहीं दूसरी कौशल नियोजन एवं उद्यमिता विभाग के वरिष्ठ शासन उप (शेष अंतिम पृष्ठ पर)

लिफ्टंडर पेस ने प्र.मंत्री से मुलाकात की

नई दिल्ली, 01 अप्रैल। हाल ही में भाजपा में शामिल हुए पूर्व टेनिस खिलाड़ी लिफ्टंडर पेस ने बुधवार को प्रधानमंत्री नरेन्द्र मोदी से मुलाकात की। इस दौरान दोनों के बीच खेल, युवाओं

- प्र.मंत्री मोदी ने सोशल मीडिया पर पोस्ट में लिखा कि लिफ्टंडर पेस की टेनिस में उपलब्धियों पर उन्हें गर्व है।

की भूमिका और राष्ट्र निर्माण से जुड़े विभिन्न मुद्दों पर चर्चा हुई। प्रधानमंत्री मोदी ने इस मुलाकात की जानकारी सोशल मीडिया मंच 'एक्स' पर साझा करते हुए कहा, लिफ्टंडर पेस के साथ शानदार मुलाकात हुई। भारत को टेनिस में उनकी उपलब्धियों पर बहुत गर्व है। हमने कई मुद्दों पर चर्चा (शेष अंतिम पृष्ठ पर)

अमरावती होगी आंध्र की नई राजधानी

—जाल खंभाता—
—राष्ट्रदूत दिल्ली ब्यूरो—
नई दिल्ली, 1 अप्रैल। आंध्र प्रदेश की एकमात्र और स्थायी राजधानी के रूप में अमरावती को मान्यता देने वाला विधेयक बुधवार को लोकसभा में पारित हो गया।

यह विधेयक लोकसभा में ध्वनि मत से पारित किया गया। जहां लगभग

- अमरावती को आंध्र की स्थायी राजधानी बनाने संबंधी विधेयक लोकसभा में पारित कर दिया गया।

सभी दलों ने इस विधेयक का समर्थन किया, वहीं वाईएसआर कांग्रेस ने यह कहते हुए वॉकआउट किया कि इस (शेष अंतिम पृष्ठ पर)

सरिस्का अभयारण्य के विस्तार के मुआवजे की आड़ में हुआ घोटाला उजागर

हाईकोर्ट की खंडपीठ ने केन्द्र व राज्य सरकार सहित आधा दर्जन पक्षकारों से जवाब मांगा

—यादवेन्द्र शर्मा—

जयपुर, 1 अप्रैल। अलवर के सरिस्का अभयारण्य का दायरा बढ़ाने की आड़ में ग्रामीणों को मुआवजा देने और उन्हें पुनर्स्थापित करने में बड़ा घोटाला सामने आया है। इस मामले में बानसुर तहसील के ग्राम गुढ़ा निवासी अशोक कुमार ने राजस्थान हाईकोर्ट में याचिका दायर की है। याचिकाकर्ता की ओर से अधिवक्ता अक्षय शर्मा कोर्ट में पेश हुए। मामले की सुनवाई करते हुए न्यायाधीश पुणेन्द्र भाटी और विनोत कुमार माथुर की खंडपीठ ने आदेश दिए कि इस पूरी योजना के समस्त दस्तावेज कोर्ट में उपलब्ध करवाए जाएं कि मुआवजे के तौर पर किन-किन परिवारों

को कितनी राशि का मुआवजा दिया गया था। साथ ही यह भी बताया जाए कि किस-किस व्यक्ति को कितनी भूमि, कहां पर आवंटित की गई थी। अदालत ने इस मामले में केन्द्र व राज्य सरकार, नेशनल टांगर कन्सर्वेशन अथॉरिटी (ए.टी.सी.ए.), वन विभाग के प्रमुख शासन सचिव, वन संरक्षक और जिला कलेक्टर समेत अन्य पक्षकारों से जवाब मांगा है। अगली सुनवाई 6 सप्ताह बाद रखी गयी है।

याचिकाकर्ता की ओर से अधिवक्ता अक्षय शर्मा ने अदालत को बताया कि सरिस्का अभयारण्य के विस्तार के लिए वर्ष 2008 के प्लान के मुताबिक, अभयारण्य के आसपास

- अधिवक्ता अक्षय शर्मा का कहना है कि, याचिकाकर्ता के गांव नाथूसर में 13 ऐसे लोगों ने फर्जी मुआवजा उठा लिया, जो वहां के निवासी तक नहीं हैं।
- वन विभाग ने भी सितंबर 2024 में गुढ़ा भाकरवाल, रामपुर के ग्रामीणों की शिकायत के बाद जब प्रकरण की जांच करवाई तो उपरोक्त 13 लोगों समेत कुल 18 लोगों का फर्जीवाड़ा सामने आया था

और उसके अंदर रह रहे लोगों को अन्यत्र सुरक्षित स्थान पर शिफ्ट करने के लिए दो तरह के विकल्प अपनाए गए थे। इसमें पहला था कि प्रत्येक परिवार को 10 लाख रु. का मुआवजा दिया जाएगा, जो कि वर्ष 2021 में बढ़ाकर

15 लाख रुपए कर दिया गया है। दूसरा विकल्प था कि प्रभावितों को अन्यत्र जगह पर समान आकार की भूमि आवंटित की जाए। इस प्लान के अंजाम देने के लिए तहसीलदार, क्षेत्रीय वन अधिकारी और कलेक्टर की अध्यक्षता

में कमेटी भी बनाई गई थी, जिसने 7 से 10 जुलाई 2023 तक सर्वे किया था। इसके बाद एक सूची बनाई गई थी, जिसमें नाथूसर लॉज व अन्य गांव शामिल थे। इस सर्वे की सूची जारी होने के बाद, नाथूसर लॉज से कई ग्रामीणों ने अपील की थी कि 13 लोग (क्रमांक 210 से 222 तक) नाथूसर के निवासी नहीं थे। इसके बाद 17 सितंबर 2024 को गुढ़ा भाकरवाल, रामपुर के कई ग्रामीणों ने वन संरक्षक और उच्चाधिकारियों को पत्र लिखकर वन विभाग द्वारा बनाई गई सूची की गड़बड़ियां बताई थीं। इसके बाद जब शिकायत की जांच की गई तो नाथूसर के ग्रामीणों द्वारा बताए गए 13 लोगों

समेत कुल 18 लोग ऐसे पाए गए, जिन्होंने फर्जी कागजात पेश करके फायदा उठाया।

याचिकाकर्ता का कहना है कि 13 लोग तो सिर्फ एक ही गांव के निवासी हैं, अगर पूरी जांच की जाए तो अन्य कई लोग भी सामने आएंगे। उन्होंने यह तथ्य भी बताया कि इन 13 लोगों के अलावा कुछ ऐसे लोग भी हैं, जिन्होंने 21 वर्ष की आयु पूर्ण नहीं की थी, परंतु सर्वे की सूची में उन्हें दर्शाया गया, बाद में इन्हीं लोगों ने मुआवजे का पैसा भी उठा लिया। पूरे मामले की सुनवाई के बाद हाईकोर्ट की खंडपीठ ने केन्द्र व राज्य सरकार के साथ-साथ सभी पक्षकारों को जवाब के साथ तलब किया है।

सार-समाचार

एमडीएस विश्वविद्यालय ने मार्च में घोषित किया परीक्षा परिणाम

अजमेर(निसं)। महर्षि दयानंद सरस्वती विश्वविद्यालय ने शैक्षणिक क्षेत्र में एक नया कीर्तिमान स्थापित करते हुए पहली बार मार्च माह में ही वार्षिक परीक्षा परिणाम घोषित कर दिया। यह परिणाम बीकॉम ऑनसं पार्ट-तृतीय का है, जिसमें विद्यार्थियों ने शत-प्रतिशत सफलता हासिल की है। यह परिणाम विश्वविद्यालय के कुलगुरु प्रो. सुरेश कुमार अग्रवाल द्वारा जारी किया गया। उन्होंने इस उपलब्धि पर प्रसन्नता व्यक्त करते हुए कहा कि यह सफलता विश्वविद्यालय की समयबद्ध कार्य प्रणाली, बेहतर योजना और टीमवर्क का परिणाम है। कुलगुरु ने परीक्षा नियंत्रक डॉ. सुनील कुमार टेलर एवं उनकी टीम के प्रयासों की सराहना करते हुए कहा कि उनकी प्रतिबद्धता और मेहनत के कारण ही इतनी जल्दी परिणाम घोषित करना संभव हो पाया है। विश्वविद्यालय प्रशासन के अनुसार, वार्षिक स्कॉम के अंतर्गत यह प्रदेश का पहला परिणाम है, जिसने विश्वविद्यालय को अग्रणी शैक्षणिक संस्थानों की श्रेणी में स्थापित किया है। इस उपलब्धि से विद्यार्थियों को आगे की पढाई और करियर की योजना बनाने में सुविधा मिलेगी। विश्वविद्यालय ने भविष्य में भी इसी प्रकार की समयबद्धता और नवाचार के साथ कार्य करने का संकल्प व्यक्त किया है।

जैन मुनि विकसंत का अल्प प्रवास इंदिरा कॉलोनी में

मदनगंज-किशनगढ़,(निसं)। जैन मुनि विकसंत सागर महाराज ससंघ का प्रवास इंदिरा कॉलोनी स्थित शांतिनाथ जिनालय में होगा। प्रचार मंत्री गौरव पाटनी ने बताया कि जैन भवन से विचार कर इंदिरा कॉलोनी मंदिर में मंगल प्रवेश किया। श्रद्धालुओं ने भी भाव से मुनिश्री का स्वागत किया। मंदिर प्रभारी अमित बाकलीवाल ने बताया कि इंदिरा कॉलोनी वासियों ने जैन भवन पहुंचकर महाराज के चरणों में इंदिरा नगर प्रवास हेतु श्रीफल समर्पित कर विनम्र निवेदन किया, जिसे मुनि ने सहर्ष स्वीकार करते हुए मंगलमय आशीर्वाद प्रदान किया। इस दौरान कमल रावका, अशोक पापल्या, ओमप्रकाश गदिया, विमल पाटनी, हेमंत छाबड़ा, अंकित गंगवाल, अमित कासलीवाल, धूपचंद बड़जात्या, सुभाष गदिया, विशाल बड़जात्या, कैलाश कासलीवाल, सुरेश बाड़ा, थीसालाल अजमेरा सहित सकल दिगंबर जैन समाज के लोग उपस्थित थे।

दाहिर सेन मंडल का द्वि दिवसीय प्रशिक्षण शिविर प्रारंभ

अजमेर(निसं)। पंडित दीनदयाल उपाध्याय मंडल प्रशिक्षण अभियान के अंतर्गत दाहिर सेन मंडल का द्वि दिवसीय प्रशिक्षण शिविर बुधवार, 1 अप्रैल 2026 से विधिवत रूप से प्रारंभ हो गया। शिविर के लिए मंडल के सभी कार्यकर्ता दोपहर 2 बजे आनंदम गाईन पर एकत्रित हुए, जहां से बस द्वारा माखुपुरा बाईपास स्थित बाके बिहारी गार्डन के लिए प्रस्थान किया गया। शिविर का शुभारंभ विधिवत कार्यक्रम के साथ किया गया। इस अवसर पर सतीश बंसल, योगेश शर्मा, चंद्रेश सांखला, राजकुमार लालवानी, मंडल अध्यक्ष विक्रम सिंह, मंडल महामंत्री जियय मिश्रा, देशेश मालू तथा कार्यालय मंत्री ब्रजेश माधुर सहित बड़ी संख्या में पदाधिकारी एवं कार्यकर्ता उपस्थित रहे। शुभारंभ सत्र के पश्चात मंडल के पूर्व अध्यक्ष स्वर्गीय दीपेंद्र लालवानी को भावपूर्ण श्रद्धांजलि अर्पित की गई। कार्यक्रम में उपस्थित सभी कार्यकर्ताओं ने उनके योगदान को याद करते हुए दो मिनट का मौन रखा। मुख्य वक्ता के रूप में योगेश शर्मा ने केंद्र एवं राज्य सरकार की विभिन्न जनहितकारी एवं गौरवशाली योजनाओं पर विस्तार से प्रकाश डाला। उन्होंने कार्यकर्ताओं से आ न किया कि वे संगठन की विचारधारा को आमजन तक पहुंचाने के साथ-साथ सरकारी योजनाओं का लाभ अंतिम व्यक्ति तक पहुंचाने में सक्रिय भूमिका निभाएं।

1976 करोड़ की रिकॉर्ड आय के साथ सभी पुराने आंकड़े ध्वस्त

अजमेर(निसं)। उत्तर पश्चिम रेलवे के अजमेर मंडल ने वित्त वर्ष 2025-26 में अपने इतिहास का सर्वश्रेष्ठ प्रदर्शन करते हुए आय के सभी पुराने रिकॉर्ड तोड़ दिए हैं। मंडल ने इस वर्ष 1,976.04 करोड़ रुपये की कुल सकल आय अर्जित कर नया कीर्तिमान स्थापित किया है। वरिष्ठ मंडल वाणिज्य प्रबंधक मिहिर देव के अनुसार, मंडल रेल प्रबंधक राजू भूतड़ा के मार्गदर्शन में यह उपलब्धि हासिल की गई है। इससे पहले वर्ष 2024-25 में 1,782.64 करोड़ रुपये का रिकॉर्ड था, जिसे इस वर्ष पीछे छोड़ दिया गया। यात्री आय में भी उल्लेखनीय वृद्धि दर्ज की गई है। इस वर्ष यात्री सेवाओं से 819.58 करोड़ रुपये की आय हुई, जो अब तक का सर्वकालिक उच्च स्तर है। वहीं माल भाड़ा आय ने 1,027 करोड़ रुपये का आंकड़ा पार कर नया बेंचमार्क स्थापित किया है। टिकट चेकिंग अभियान के तहत बिना टिकट यात्रा पर लगाम कसते हुए पहली बार 20 करोड़ रुपये से अधिक की आय अर्जित की गई। पार्सल सेवाओं से 13.39 करोड़, खान-पान सेवाओं से 3.67 करोड़ और पार्किंग से 2.72 करोड़ रुपये का राजस्व प्राप्त हुआ। इसके अलावा, इस वर्ष 2.76 करोड़ यात्रियों ने अजमेर मंडल से अपनी यात्रा शुरू की, जो मंडल की कार्यक्षमता और यात्रियों के बढ़ते भरोसे को दर्शाता है। मंडल रेल प्रबंधक ने इस सफलता का श्रेय पूरी टीम के सामूहिक प्रयासों और बेहतर परिचालन रणनीतियों को दिया है।

हनुमान जयंती पर आज निकलेगी शोभायात्रा भीलवाड़ा(निसं)। शहर में हनुमान जयंती का पर्व बड़ी धूमधाम से मनाया जाएगा। जयंती संयोजक मेवाराम खोईवाल ने बताया कि आगामी 2 अप्रैल को रपट के हनुमान मंदिर से एक विशाल शोभायात्रा निकाली जाएगी। यह भव्य यात्रा मंदिर के महंत बलराम दास महाराज एवं आदित्यदास महाराज के पावन सानिध्य में संपन्न होगी। शोभायात्रा रपट के बालाजी मंदिर तेजाजी चौक से सांय 4 बजे शुरू होकर खेडियाखुट माताजी, बडला चौराहा, राजेंद्र मार्ग स्कूल, मुरली विलास रोड, स्टेशन चौराहा, गोल प्याऊ, महाराणा टॉकीज, गुलमंडी, सराफा बाजार, बड़ा मंदिर, धान मंडी, खटीक मोहल्ला, राधा कृष्ण मंदिर, हरिजन कॉलोनी और तेजाजी चौक होते हुए पुनः मंदिर परिसर पहुंचेगी, जहां महाआरती के पश्चात् महाप्रसाद वितरित किया जायेगा। पुजारी आदित्य दास महाराज ने बताया कि जयंती के उपलक्ष्य में मंदिर पर विशेष रोशनी और सजावट की जाएगी। दोपहर 12 बजे महाआरती का आयोजन होगा। शोभायात्रा में राम-लक्ष्म, हनुमान जी और भोलेनाथ की जीवंत झांकियां मुख्य आकर्षण होंगी। इसके साथ ही हाथी, घोड़े, बैलगाडियां, ऊंट, बैड-बाजे और ढोल-नगाड़े यात्रा की शोभा बढ़ाएंगे। शोभायात्रा में अखाड़े के पहलवान प्रकाश धोबी, अंकुर जायसवाल, लादू लाल कसार, हरीश सालवी और राहुल जीनगर द्वारा करतब और अखाड़ा प्रदर्शन किया जाएगा।

‘अजमेर डेयरी ने 9.75 रुपये प्रति फैट से बनाया नया रिकॉर्ड’

अजमेर(निसं)। अजमेर जिला दुग्ध उत्पादक सहकारी संघ लिमिटेड (अजमेर डेयरी) ने दुग्ध उत्पादकों के हित में एक ऐतिहासिक निर्णय लेते हुए 1 अप्रैल से दूध का क्रय मूल्य 9.75 रुपये प्रति फैट लागू कर दिया है। डेयरी अध्यक्ष रामचंद्र चौधरी के नेतृत्व में लिया गया यह निर्णय न केवल राजस्थान बल्कि पूरे देश में सबसे अधिक क्रय दर माना जा रहा है। इससे अजमेर डेयरी ने दुग्ध क्षेत्र में एक नया कीर्तिमान स्थापित किया है। चौधरी ने कहा कि राजस्थान को-ऑपरेटिव डेयरी फेडरेशन (आरसीडीएफ) से अनुमति मिलते ही इस दर को बढ़ाकर 10 रुपये प्रति फैट करने की तैयारी भी पूरी कर ली गई है। चौधरी ने बताया कि वर्तमान में पशुपालकों को सूखे भूसे और कुद्री

■ **ज्वार बीज की भारी मांग- 200 किंवटल तुरंत खत्म, 300 किंवटल और मंगाने के आदेश, डीबीटी सिस्टम में बदलाव- 75 करोड़ बकाया भुगतान को लेकर सरकार पर बढ़ा दबाव**

की बढ़ती कीमतों का सामना करना पड़ रहा है। इस समस्या के समाधान के लिए डेयरी द्वारा हरे चारे के उत्पादन को बढ़ावा दिया जा रहा है। इसी क्रम में अब तक 500 किंवटल एसएसजी ज्वार बीज 40 रुपये प्रति किलो की दर से वितरित किया जा चुका है। बुधवार को आई 200 किंवटल ज्वार बीज की खेप उसी दिन समाप्त हो गई, जो इसकी भारी मांग को दर्शाती है। पशुपालकों की जरूरत को देखते हुए 300 किंवटल अतिरिक्त ज्वार बीज मंगाने के आदेश जारी किए गए

पुष्कर में हस्तलिखित रूप में विराजे श्रीराम, आज से 24 घंटे अनवरत परिक्रमा का शुभारंभ

अजमेर/पुष्कर (निसं)। तीर्थराज पुष्कर में आस्था और भक्ति का अद्भुत संगम देखने को मिलेगा। पंच पीपली के पास सुधाबाय रोड स्थित श्रीराम नामालय में 2 अप्रैल को हनुमान जन्मोत्सव के अवसर पर 171 अरब हस्तलिखित श्री राम नाम महामंत्रों की 24 घंटे अनवरत परिक्रमा का शुभारंभ सुबह 9 बजे किया जाएगा। यह विशेष आयोजन श्री राम नाम परिक्रमा समारोह समिति के तत्वावधान में राम नाम सतत् परिक्रमा शुभारंभ महोत्सव के रूप में आयोजित होगा।

संयोजक सत्यनारायण भंसाली ने बताया कि इस भव्य आयोजन में हरिद्वार के महामंडलेस्वर स्वामी प्रखर जी महाराज मुख्य अतिथि के रूप में उपस्थित रहेंगे। साथ ही रामसखा आश्रम पुष्कर के महंत नंदशरणदास जी महाराज, निर्मलधाम के महंत डॉ. रामेश्वरानंद, नांद गोशाला के महंत

चामुंडा माता मंदिर रोपवे निर्माण को लेकर समीक्षा बैठक

अजमेर, (निसं)।जिले में पर्यटन को बढ़ावा देने के उद्देश्य से चामुंडा माता मंदिर तक प्रस्तावित रोपवे निर्माण को लेकर जिला कलेक्टर लोकबंधु की अध्यक्षता में समीक्षा बैठक आयोजित की गई। बैठक में वित्तीय वर्ष 2026-27 की बजट घोषणा के तहत इस परियोजना की प्रगति पर विस्तृत चर्चा की गई।

जिला कलेक्टर ने बताया कि इस परियोजना के लिए पर्यटन विभाग को नोडल एजेंसी बनाया गया है। फिजिबिलिटी रिपोर्ट के आधार पर

■ पीपीपी मॉड पर बनेगा प्रोजेक्ट

फॉयसगर से चामुंडा माता मंदिर तक लगभग 2 किलोमीटर लंबे रोपवे निर्माण का प्रस्ताव रखा गया है। पर्यटन विभाग के उपनिदेशक कृष्ण कुमार ने बताया कि यह परियोजना पीपीपी (पब्लिक-प्राइवेट पार्टनरशिप) मॉड पर विकसित की जाएगी। इसके तहत निजी निवेशकों को नोडल एजेंसी बनाया गया है। फिजिबिलिटी रिपोर्ट के आधार पर

सीनियर सिटीजन सोसायटी अजमेर के नवनिर्वाचित पदाधिकारियों ने ली शपथ



सीनियर सिटीजन सोसायटी अजमेर के त्रैवार्षिक चुनाव में निर्वाचित नए पदाधिकारियों का शपथ ग्रहण समारोह हुआ।

अजमेर(निसं)। सीनियर सिटीजन सोसायटी अजमेर के त्रैवार्षिक चुनाव में निर्वाचित नए पदाधिकारियों का शपथ ग्रहण समारोह बुधवार को हर्षोल्लास के साथ आयोजित किया गया। कन्हरी रोड स्थित रेलवे बिसिट में आयोजित इस समारोह में सभी नवनिर्वाचित पदाधिकारियों का माल्यार्पण एवं साफा पहनाकर भव्य स्वागत किया गया।

समारोह मुख्य निर्वाचन अधिकारी हुकुम सिंह वर्मा एवं विशिष्ट अतिथि सेवानिवृत्त जिला न्यायाधीश रवि प्रकाश शर्मा के सानिध्य में संपन्न हुआ। कार्यक्रम की अध्यक्षता आनंदी लाल गोयल ने की। मीडिया प्रभारी डॉ. एस.डी. मिश्रा ने जानकारी देते हुए बताया कि वर्ष 2026-2029 के लिए आयोजित चुनाव में दो गुट आमने-सामने थे, जिसमें ‘बल्लेबाज’ गुट के सभी प्रत्याशियों ने जीत हासिल की। उन्होंने बताया कि 22 मार्च को संपन्न हुए चुनाव के बाद आज शपथ ग्रहण समारोह धूमधाम से आयोजित किया गया। मुख्य निर्वाचन अधिकारी

■ समारोह मुख्य निर्वाचन अधिकारी हुकुम सिंह वर्मा एवं विशिष्ट अतिथि सेवानिवृत्त जिला न्यायाधीश रवि प्रकाश शर्मा के सानिध्य में संपन्न हुआ

ने सभी पदाधिकारियों को एक साथ पद एवं गोपनीयता की शपथ दलाई। नवनिर्वाचित पदाधिकारियों में अध्यक्ष किशन गोपाल वैष्णव, वरिष्ठ उपाध्यक्ष सुरेंद्र सिंह चुण्डावत, महिला उपाध्यक्ष गीता तिहारी, महासचिव सुभाष दत्त शर्मा, सचिव विकास रामेश्वर सिसौदिया, सचिव प्रशासन डॉ. मुकेश माधुर, सचिव वित्त अमर चंद्र गुप्ता, महिला सदस्य हेमलता कश्यप एवं कृष्णा जैन शामिल है। समारोह में पूर्व अध्यक्ष जे.पी. शर्मा सहित बड़ी संख्या में वरिष्ठ सदस्य उपस्थित रहे। इस दौरान मित्र परिषद के अध्यक्ष आर.के. तायल, पुष्पा देवी सहित अन्य गणमान्य लोगों का भी स्वागत किया गया।

कर्मशियल गैस सिलेंडर महंगा होने पर कांग्रेस का विरोध

अजमेर, (निसं)। केंद्र सरकार द्वारा कर्मशियल एलपीजी सिलेंडर की कीमतों में बढ़ोतरी किए जाने पर कांग्रेस नेताओं ने तीखी प्रतिक्रिया व्यक्त करते हुए इसे आम जनता और व्यापारियों पर अतिरिक्त बोझ बताया है। राजस्थान प्रदेश कांग्रेस कमेटी के सदस्य महेंद्र सिंह रलावता ने कहा कि 19 किलोग्राम वाले कर्मशियल सिलेंडर के दाम में करीब 218 रुपये तक

की वृद्धि से होटल, रेस्टोरेंट और छोटे कारोबारियों पर सीधा असर पड़ेगा। विभिन्न शहरों में सिलेंडर की कीमतों में बढ़ोतरी के बाद व्यापार करना और महंगा हो जाएगा, जिसका असर अंततः आम उपभोक्ता पर पड़ेगा। उन्होंने आरोप लगाया कि गैस की बढ़ती कीमतें, किल्वत और कालाबाजारी ने आम लोगों का जीवन कठिन बना दिया है।

कार्यालय नगरपालिका गुलाबपुरा जिला–भीलवाड़ा(राजस्थान)

E-mail- ID- eombgbp@yahoo.in nbgulabpura@gmail.com

भीलवाड़ा रोड रोडवेज बस स्टैंड के पास

Telephone No- 01483-223079

क्रमांक / न0पागुगु/कृषि भूमि/2026/राजकाज रेफरेंस नम्बर

दिनांक : यथाई-हस्ताक्षर

-आपति आमंत्रण सूचना-

सर्वसाधारण को सूचित किया जाता है कि नामान्तरण/निर्माण स्वीकृति/कृषि भूमि नियमन के तहत निम्नानुसार आवेदन प्राप्त हुए है जिसके निस्तारण किए जाने में किसी आम खास / संस्था आदि को किसी प्रकार की कोई आपति हो तो अन्दर मियाद 07 दिवस में लिखित रूप से आपत्तिकर्ता मय अपने दस्तावेजों के इस कार्यालय में अघोहहस्ताक्षरकर्ता के समक्ष अपनी आपति दर्ज करवा सकते हैं। बाद मियाद आवेदक (अन्तिम क्रेता) के पक्ष में नियमन की कार्यवाही कर दी जायेगी।

क. स. क्रमांक	ऑन लाईन आवेदन	नाम आवेदक	भूखण्ड संख्या	साईज	क्षेत्रफल (वर्गगज)	कॉलोनी व भूखण्ड के पडोस	फाईल का प्रकार
1.	164997 17.12.2025	श्री अजीज मोहम्मद पुत्र हुसैन बक्ष नीलगर	01	15X40	66.66	गुलाबपुरा पूर्व-प्लॉट नं. 01 का 1/2 भाग,सड़क पश्चिम-कृषि भूमि स्थित उत्तर- भूखण्ड नं. 03 स्थित दक्षिण- आम रास्ता स्थित।	नामान्तरण
2.	22 06.03.2026	श्रीमती अफसाना बानो पिंजारा पत्नि श्री असलम मोहम्मद	A-14	25X40	111.11	भोतीनगर कॉलोनी गुलाबपुरा। पूर्व- आम रास्ता 25 फीट स्थित पश्चिम- भूखण्ड संख्या 19 स्थित उत्तर- इसी भूखंड का 1/2 हिस्सा स्थित दक्षिण-भूखण्ड संख्या 15 स्थित	विखण्डन
3.	103463 21.09.2024	राधा देवी वैष्णव पत्नि पणू दास वैष्णव	05	30X40	133.33	गुलाबबाबा की घुणी, गुलाबपुरा पूर्व- अन्य आराजी पश्चिम- भूखण्ड संख्या 11 स्थित। उत्तर- आम रास्ता 15 फीट। दक्षिण- भूखण्ड नं. 06 स्थित।	नामान्तरण
4.	344630 09.02.2026	रमेश धोबी पुत्र काना धोबी	2-B 2-C	10X23.11 10X23.11	25.67 25.67	शिववरण माधुर कॉलोनी, गुलाबपुरा पूर्व-आम रास्ता 60 फीट चौड़ा स्थित पश्चिम- 2 ए उत्तर- भूखण्ड संख्या 5-जी-32 स्थित दक्षिण- भूखण्ड संख्या 5-जी-30 स्थित	
5.	349669 05.03.2026	श्रीमती पुष्पा देवी टेलर पत्नि चन्द्र प्रकाश टेलर	06	25X46	127.77	श्रीराम कॉलोनी, गुलाबपुरा पूर्व- अन्य आराजी स्थित पश्चिम- आम रास्ता उत्तर- भूखण्ड संख्या 07 स्थित दक्षिण- भूखण्ड संख्या 03	कृषि
6.	06 09.03.2026	श्री हरिश कुमार बैरवा पुत्र डाल चन्द बैरवा व श्रीमती जयश्री पत्नि हरीष बैरवा	02	45X30	133.33	पुराना जोरावरपुरा, गुलाबपुरा पूर्व- श्री लवकुश बैरवा का प्लॉट पश्चिम-मंदिर की भूमि स्थित उत्तर- आम रास्ता स्थित दक्षिण- श्री राजेश बैरवा का प्लॉट स्थित	69-क
7.	18.03.2026	श्रीमती रामू देवी पत्नि रामेश्वर लाल मेवाड़ा		35X37	143.88	हुरड़ा रोड, भीली का मोहल्ला, गुलाबपुरा पूर्व- सड़क (आम रास्ता) स्थित। पश्चिम-रामेश्वरलाल मेवाड़ा की जायदाद स्थित उत्तर- आम रास्ता स्थित दक्षिण- श्री रतना जी भील एवं राजू जी भील की जायदाद स्थित	नामान्तरण
8.	176717 13.03.2026	श्री अर्जुन सिंह गहलोत पुत्र जीवराज गहलोत	04	45X30	127.77	महावीर कॉलोनी 2, गुलाबपुरा पूर्व- भूखण्ड संख्या 05 स्थित। पश्चिम-भूखण्ड संख्या 05 स्थित। उत्तर- भूखण्ड संख्या 12 स्थित। दक्षिण- आम रास्ता स्थित।	नामान्तरण
9.	177143 17.03.2026	दानिश कुरेशी पुत्र शरीफ मोहम्मद	07	25X50	138.88	तेलीपाड़ा, गुलाबपुरा पूर्व- भूखण्ड संख्या 05 स्थित। पश्चिम-भूखण्ड संख्या 05 स्थित। उत्तर- भूखण्ड संख्या 12 स्थित। दक्षिण- आम रास्ता स्थित।	नामान्तरण
10.	176906 19.03.2026	आशा पत्नि जयसिंह रावल	19	25X40	111.11	गोकुल विहार कॉलोनी, गुलाबपुरा पूर्व- भूखण्ड संख्या 20 स्थित। पश्चिम-भूखण्ड संख्या 18 स्थित। उत्तर- अन्य आराजी स्थित। दक्षिण- रोड 40 फीट स्थित।	नामान्तरण

-अधिसाषी अधिकारी, नगरपालिका बिजयनगर-

–अधियाधी अधिकारी, नगरपालिका विजयनगर

सुंदरकाण्ड के साथ मनाया जाएगा

हनुमान जन्मोत्सव

ब्यावर (निसं)। आशापुरा माता धाम स्थित श्री पंचमुखी बालाजी महाराज मंदिर में आज हनुमान जन्मोत्सव अत्यंत श्रद्धा और उत्सास के साथ मनाया जाएगा । इस अवसर पर मंदिर परिसर को पुष्प, गुब्बारों एवं आकर्षक विद्युत सज्जा से सुसज्जित किया गया है। मंदिर में सजावट की कुछ तैयारी शुरु भी कर दी है । मंदिर समिति के सह-सचिव सुरेश वैष्णव ने बताया कि कार्यक्रम का शुभारम्भ प्रातः 10 बजे पंचामृत अभिषेक एवं श्री बालाजी के दिव्य एवं आकर्षक श्रृंगार से होगा । इसके पश्चात दोपहर 1 बजे से सायं 4 बजे तक राधे म्यूजिकल ग्रुप द्वारा संगीतमय सुंदरकांड पाठ का आयोजन किया जाएगा । सायं 5 बजे से श्रृंगारित झांकी दर्शन प्रारम्भ होगा।

NAME CHANGE
I Army No 14853142W, SEP/MT, Birajdar Mahesh Chandrakant,Residing Village & Po - Kesarjawalga, Teh:- Omerga, Dist - Osmanabad, Maharashtra, 413605 Have changed my Son's name From Shridhar to Shridhar Mahesh Birajdar vide affidavit no CF 311141 Dt 01/04/2026 before court Campus Nasirabad

NAME CHANGE
I, Rathod Lavjibhai Father of Army No.-: 14857831P, SEP/MT, Rathod Nileshkumar Lavjibhai Residing at Vill:- Kantodiya, Po:-Sonagadh, Teh:- Sihor, Dist:- Bhavnagar, Gujarat, Pin:-364250 have change my name from Rathod Lavjibhai to Rathod Lavajibhai Jivabhai vide affidavit no. CF 311142 dt 01/04/2026 at court campus Nasirabad

NAME CHANGE
I, Rathod Rekhaben Mother of Army No.-: 14857831P, SEP/MT, Rathod Nileshkumar Lavjibhai Residing at Vill:- Kantodiya, Po:-Sonagadh, Teh:- Sihor, Dist:- Bhavnagar, Gujarat, Pin:-364250 have change my name from Rathod Rekhaben to Rathod Rekhaben Lavajibhai vide affidavit no. CF 311140 dt 01/04/2026 at court campus Nasirabad

राजस्थान में 65 आई.ए.एस. अफसरों के तबादले, 25 जिलों में बदले गए कलेक्टर

जितेन्द्र सोनी को मुख्यमंत्री के सचिव और डीआईपीआर शासन सचिव की जिम्मेदारी मिली

-कार्यालय संवाददाता-
जयपुर। राज्य सरकार ने मंगलवार देर रात बड़ा प्रशासनिक फेरबदल करते हुए भारतीय प्रशासनिक सेवा (आई.ए.एस.) के 65 अधिकारियों के तबादले किए हैं। इस बदलाव में 25 जिलों के कलक्टर भी बदले गए हैं। इसके अलावा मुख्यमंत्री के सचिव और विशिष्ट सचिव भी बदले गए हैं। आदेश के मुताबिक जयपुर कलक्टर रहे जितेंद्र कुमार सोनी को मुख्यमंत्री का सचिव नियुक्त किया गया है। साथ ही उन्हें सूचना एवं जनसंपर्क विभाग के शासन सचिव की अतिरिक्त जिम्मेदारी भी सौंपी गई है। मुख्यमंत्री के विशिष्ट सचिव संदेश नायक को अब जयपुर का नया कलक्टर बनाया गया है। उसव कौशल और अमित शर्मा मुख्यमंत्री के संयुक्त सचिव नियुक्त किए गए हैं। रिया डाबी, रजत यादव और अक्षत कुमार सिंह को विशेषाधिकारी मुख्यमंत्री के पद पर लगाया गया है। जबकि गरिमा नरूला को विशेषाधिकारी मुख्य सचिव

कार्यालय जयपुर की जिम्मेदारी सौंपी गई है। वहीं टीना डाबी को बाड़मेर से टॉक कलक्टर के पद पर तबादला किया गया है। सोीक में अब नए कलक्टर आशीष मोदी होंगे। सीकर से मुकुल शर्मा का ट्रांसफर सीएम के विशिष्ट सचिव पद पर कर दिया गया है। करीब डेढ़ साल बाद सीकर को नया कलेक्टर मिला है। सूची में डॉ. जोगाराम को सचिव आयुक्त पंचायती राज विभाग व निदेशक राष्ट्रीय स्वास्थ्य मिशन, राजन विशाल को निदेशक जल जीवन मिशन जयपुर, जितेंद्र कुमार सोनी को सचिव मुख्यमंत्री व सूचना एवं जनसंपर्क विभाग, कन्हैया लाल स्वामी को सभागीय आयुक्त जोधपुर, नकाते शिवप्रसाद मदन को प्रबंध निदेशक राजस्थान ऊर्जा विकास व आईटी सर्विसेज, शिवांगी स्वर्णकार को विशिष्ट सचिव वित्त विभाग व सीईओ पब्लिक फाइनेंशियल मैनेजमेंट ट्रेनिंग सोसायटी, ओमप्रकाश कसेरा को आयुक्त नगर निगम जयपुर, नमित

■ **मुख्यमंत्री के विशिष्ट सचिव संदेश नायक को अब जयपुर का नया कलक्टर बनाया गया है**

■ **रिया डाबी, रजत यादव और अक्षत कुमार सिंह को मुख्यमंत्री का विशेषाधिकारी बनाया**

कल्पना अग्रवाल को विशिष्ट सचिव जलग्रहण विकास व भू-संरक्षण विभाग, सुरेश ओला को प्रबंध निदेशक रीको व आयुक्त दिल्ली-मुंबई इंडस्ट्रियल कॉरिडोर, प्रियंका गोस्वामी को आजीविका परियोजनाएं व स्वयं सहायता समूह जयपुर, अल्पा चौधरी को भू-प्रबंधन आयुक्त व पदेन निदेशक बंदोबस्त, बाबूलाल गोयल को आयुक्त चिकित्सा शिक्षा विभाग जयपुर के पद पर तैनात किया गया है। वहीं, नीलाभ सक्सेना को आयुक्त उद्योग व वाणिज्य सीएसआर, ललित कुमार को निदेशक सामाजिक न्याय व अधिकारिता विभाग, उत्सव कौशल को संयुक्त सचिव मुख्यमंत्री, गौरव सैनी को सचिव जयपुर विकास प्राधिकरण, श्वेता चौहान को आयुक्त उद्यान विभाग जयपुर, राहुल जैन को आयुक्त नगर निगम जोधपुर, महेंद्र खड्गवात को संयुक्त सचिव श्रम व कारखाना अभियान व विशिष्ट सचिव सांख्यिकी विभाग, लक्ष्मी नारायण मंत्री को आयुक्त उदयपुर व देवस्थान विभाग,

सीएस को सचिव मानवाधिकार आयोग, रौलजा पांडे को सीईओ माडा बीकानेर की जिम्मेदारी सौंपी गई है। सूची में कई जिलों के कलक्टर भी बदले गए हैं। इनमें संदेश नायक को जयपुर, अनुपमा जोरवाल को जैसलमेर, आलोक रंजन को जोधपुर, गौरव अग्रवाल को उदयपुर, चिमय गोपाल को बाड़मेर, शुभम चौधरी को प्रतापगढ़, आशीष मोदी को सीकर, अंकित कुमार सिंह को फलोदी, बालमुकुंद असावा को बारां, निशांत जैन को बीकानेर, टीना डाबी को टोंक, रविंद्र गोस्वामी को पाली, रोहिताश्व सिंह तोमर को सिरोही, हरफूल सिंह यादव को बूंदी, अवधेश मोपा को डोंडवाना-कुचामन, देवेंद्र कुमार को नागौर, अक्षय गोदारा को करौली, सौम्या झा को दौसा, अतुल प्रकाश को खेरथल-तिजारा, देशल दान को डूंगरपुर, मोहम्मद जुनेद पी पी को सलुम्बर, मयंक मनीष को डोंग, अपर्णा गुप्ता को कोटपतली-बहरोड, अमित यादव को श्रीगंगानगर और डॉ मंजू को चित्तौड़गढ़ जिले का नया कलक्टर बनाया गया है।

राजस्थान में खेल सुविधाओं को मजबूत कर रही भजनलाल सरकार

मुख्यमंत्री ने वर्ष 2026-27 के लिए 271 करोड़ रुपये के बजट का प्रावधान किया है, जो खेल सुविधाओं के विस्तार पर खर्च होगा



मुख्यमंत्री भजनलाल शर्मा

को एक सुरक्षित भविष्य का भरोसा दिया है। भविष्य की तैयारियों को देखते हुए मुख्यमंत्री ने वर्ष 2026-27 के लिए 271 करोड़ रुपये के बजट का प्रावधान किया है, जो सीधे तौर पर खेल सुविधाओं के विस्तार पर खर्च होगा। इस कार्ययोजना के तहत प्रदेश में 23 नए स्टेडियमों का निर्माण और 15 मौजूदा स्टेडियमों का आधुनिकीकरण किया जाया प्रस्तावित है। खेल शिक्षा को नया आयाम देने के लिए महाराणा प्रताप खेल विश्वविद्यालय की स्थापना और उच्च स्तरीय प्रशिक्षण के लिए सेंटर ऑफ एक्सिलेंस व फिजिकल रिहैब सेंटर विकसित किए जा रहे हैं।सिंथेटिक एथलेटिक ट्रैक और मल्टीउपज इन्डोर हॉल्स की संख्या में भारी बढ़ोतरी कर सरकार यह सुनिश्चित कर रही है कि हमारे खिलाड़ियों को अंतरराष्ट्रीय स्तर की ट्रेनिंग मिल सके। मुख्यमंत्री भजनलाल शर्मा का लक्ष्य केवल ढांचागत विकास तक सीमित नहीं है, बल्कि खेलो राजस्थान

■ इस कार्ययोजना के तहत प्रदेश में 23 नए स्टेडियमों का निर्माण और 15 मौजूदा स्टेडियमों का आधुनिकीकरण किया जाना प्रस्तावित है। इसके साथ ही महाराणा प्रताप खेल विश्वविद्यालय की स्थापना और उच्च स्तरीय प्रशिक्षण के लिए सेंटर ऑफ एक्सिलेंस व फिजिकल रिहैब सेंटर विकसित किए जाएंगे।

यूथ गैम्स, टैलेंट हंट और टारगेट ओलंपिक पोडियम योजना के प्रभावी क्रियान्वयन से प्रदेश के खिलाड़ियों को पोडियम तक पहुंचाना है। संभागा स्तर के साथ-साथ सीकर जैसे जिलों में युवा साथी केंद्रों का विस्तार इस बात का प्रमाण है कि सरकार युवाओं की पहुंच और सुविधाओं के विकेंद्रीकरण के प्रति गंभीर है। यह समग्र प्रयास न केवल राजस्थान को खेल संस्कृति को बदलेंगे, बल्कि आगामी वर्षों में प्रदेश की युवा ऊर्जा को एक नई और सकारात्मक दिशा प्रदान करेंगे।

आचार्य बालकृष्ण को मिला ‘विश्व आयुर्वेद रत्न’ सम्मान

यूनेस्को हाउस नई दिल्ली में आयोजित अर्थ अवार्ड 2026 में मिला सम्मान

हरिद्वार। आयुर्वेद को वैश्विक पहचान दिलाने और भारतीय ज्ञान-परंपरा के संरक्षण में निरंतर कार्य कर रहे आचार्य बालकृष्ण को एक और अंतरराष्ट्रीय सम्मान से नवाजा गया है। नेट ग्रीन फाउंडेशन की ओर से आयोजित अर्थ अवार्ड एंड हाई इवेंट्स सस्टेनेबिलिटी डायलॉग 2026 के अंतर्गत उन्हें “विश्व आयुर्वेद रत्न” से अलंकृत किया गया। यह समारोह यूनेस्को हाउस नई दिल्ली में आयोजित हुआ। जिसमें देश-विदेश के कई प्रतिष्ठित व्यक्तित्व मौजूद रहे।हालांकि आचार्य बालकृष्ण इस कार्यक्रम में व्यक्तितगत रूप से उपस्थित नहीं हो सके, लेकिन उन्होंने इस सम्मान को आयुर्वेद की उस महान परंपरा को समर्पित किया, जो हजारों वर्षों से मानवता के समग्र स्वास्थ्य और संतुलित जीवन का मार्ग प्रशस्त करती आई है। उन्होंने कहा कि यह सम्मान किसी व्यक्ति का नहीं बल्कि उस समूह भारतीय परंपरा का है, जिसने 'सर्वे भवन्तु सुखिनः' के सिद्धांत को जीवन में उतारा।कार्यक्रम में दिल्ली सरकार के पर्यावरण, वन एवं वन्य जीव



नेट ग्रीन फाउंडेशन की ओर से पतंजलि योगपीठ के महामंत्री आचार्य बालकृष्ण को ‘विश्व आयुर्वेद रत्न’ के सम्मान के लिए जब उनके नाम की घोषणा की गई तो मंच के पीछे बड़े स्क्रीन पर उनकी छवि प्रदर्शित की गई।

मंत्री मंजिंदर सिंह सिरसा तथा यूनेस्को की प्राकृतिक विज्ञान इकाई के प्रमुख डॉ. बेनो बोए

सहित कई अंतरराष्ट्रीय विशेषज्ञ और नीति-निर्माता उपस्थित रहे। इस अवसर पर सभी गणमान्य

■ **आचार्य श्री ने सम्मान को आयुर्वेद की हजारों साल पुरानी महान परंपरा को समर्पित किया**

■ **उन्होंने आयुर्वेद और सतत विकास के बीच गहरे संबंध पर विचार साझा किए गए**

अतिथियों ने आयुर्वेद और सतत विकास के बीच गहरे संबंध पर विचार साझा किए। जात रहे कि आचार्य बालकृष्ण ने आयुर्वेद को आधुनिक वैज्ञानिक दृष्टिकोण के साथ जोड़कर उसे विश्व पटल पर स्थापित करने में महत्वपूर्ण भूमिका निभाई है। पतंजलि के माध्यम से उन्होंने न केवल आयुर्वेदिक उत्पादों को घर-घर तक पहुंचाया, बल्कि शोध, शिक्षा और औषधीय पौधों के संरक्षण में भी उल्लेखनीय कार्य किए हैं।

चैत्र मेले पर भव्य शोभा यात्रा

जयपुर। आचार्य श्री सद्गुरु स्वामी टेऊराम जी महाराज द्वारा स्थापित पावन चैत्र मेले के 105 वे पंच दिवसीय उत्सव के अंतर्गत बुधवार को विशाल शोभा यात्रा दोपहर 3 बजे श्री अमरापुर स्थान से निकाली गई।

शोभा यात्रा एम आई रोड से होती हुए इंडा बाजार, नेहरू बाजार, बापू बाजार, छोटी चोपड़ा,चांदपोल बाजार,संसारचंद रोड से होती हुई अमरापुर स्थान पहुंची। विभिन्न मार्गों पर देश विदेश के प्रेमी स्थानीय श्रद्धालुओं ने पूज्य गुरुदेव एवं संत मंडल का पुष्प एवं फूल मालाओं से भव्य स्वागत किया।

पुलिस कमिश्नर करेंगे 4 अप्रैल को जनसुनवाई

जयपुर। आमजन में विश्वास और अपराधियों में भय कायम रखने के उद्देश्य से जयपुर पुलिस कमिश्नर सचिन मित्तल 4 अप्रैल (शनिवार) को पुलिस थाना शिवदासपुरा में जनसुनवाई करेंगे। यह जनसुनवाई दोपहर 11:30 बजे से 1:30 बजे तक आयोजित की जाएगी, जिसमें चाकसू सर्किल के चाकसू, शिवदासपुरा, सांगानेर सदर और कोटखावदा थाना क्षेत्रों के परिवारियों की समस्याएं सुनी जाएंगी। पुलिस प्रशासन के अनुसार जनसुनवाई का मुख्य उद्देश्य आमजन की शिकायतों का त्वरित निस्तारण कर उन्हें राहत प्रदान करना है। साथ ही क्षेत्रीय स्तर पर लंबित मामलों को मौके पर ही समाधान करने का प्रयास किया जाएगा।पुलिस ने संबंधित क्षेत्र के

■ **चाकसू सर्किल के चार थानों के परिवारियों की सुनी जाएंगी समस्याएंबीच गहरे संबंध पर विचार साझा किए गए**

परिवारियों से जनसुनवाई में उपस्थित होकर अपनी समस्याएं रखने की अपील है। गौरतलब है कि इससे पूर्व पुलिस कमिश्नर द्वारा एसपी की कार्यालय शोटवाड़ा, सामुदायिक भवन सांगानेर, पुलिस थाना शिप्रापथ, विद्याधर नगर ,पांकरोटा और बस्सी में जनसुनवाई कर परिवारियों की समस्याओं का मौके पर निस्तारण किया जा चुका है।

नई दिल्ली। राजस्थान विधानसभाध्यक्ष वासुदेव देवनानी ने दिल्ली प्रवास के दौरान लोकसभा अध्यक्ष ओम बिरला, केंद्रीय रेल मंत्री अश्विनी वैष्णव, केंद्रीय विश्वि एवं न्याय मंत्री अर्जुनराम मेघवाल तथा राज्यसभा सांसद मदन राठीड़ से शिष्टाचार मुलाकात कर विभिन्न महत्वपूर्ण विषयों पर विस्तृत एवं सकारात्मक चर्चा की।देवनानी ने लोकसभा अध्यक्ष ओम बिरला के साथ हुई भेंट के दौरान लोकतांत्रिक परंपराओं, संसदीय गरिमा एवं जनहित से जुड़े विषयों पर विचार-विमर्श किया। देवनानी ने बिरला को राजस्थान विधानसभा की प्रगति के प्रतीक स्वरूप संसदीय संस्कृति का उत्कर्ष नवाचारों के 2 वर्ष ‘राजस्थान विधानसभा की दीर्घदिनी’ एवं ‘समातन संस्कृति को अटल दृष्टि पुस्तक भेंट की।

जयपुर सहित दस शहरों में बारिश, पारा गिरा

जयपुर । प्रदेश में सक्रिय पश्चिम के प्रभाव से लगातार विभिन्न हिस्सों में बारिश का दौर जारी है। बुधवार को जयपुर सहित करीब दस से अधिक शहरों में हल्की से मध्यम बारिश दर्ज की गई। बारिश से अधिकांश शहरों में अधिकतम तापमान में गिरावट दर्ज की गई। 2 अप्रैल को दोपहर बाद जैसलमेर, बाड़मेर, फलोदी व बीकानेर संभाग के जिलों व आसपास के क्षेत्र में आंधी बारिश की गतिविधियों में पुनः बढ़ोतरी होने की संभावना है। मौसम विभाग के अनुसार बुधवार को अजमेर, वनस्थली, अलवर, जयपुर, पिलानी, सीकर, चूरू, फतेहपुर, दौसा और झुंझुनू सहित कुछ अन्य शहरों में बारिश हुई। 38.6 डिग्री के साथ चित्तौड़गढ का दिन और 24 डिग्री के साथ प्रतापगढ की रात सबसे गर्म रही। मौसम विज्ञान केंद्र जयपुर के निदेशक राधेश्याम शर्मा ने बताया कि मंगलवार को राज्य के कुछ भागों में आंधी-बारिश दर्ज की गई। पूर्वी राज में सर्वाधिक बारिश 34 मिमी सांभर,

जयपुर में व पश्चिमी राज के करनपुर, श्रीगंगानगर में 4 मिलीमीटर दर्ज की गई है। बुधवार को पूर्वी व उत्तरी भागों में छुटपुट स्थानों पर हल्की बारिश होने व शेष भागों में मौसम मुख्यतः शुष्क रहने की संभावना है। आगामी मजबूत पश्चिमी विक्षोभ का सर्वाधिक प्रभाव 3-4 अप्रैल को दर्ज होने तथा जोधपुर, बीकानेर, अजमेर, जयपुर, भरतपुर, कोटा संभाग के कुछ भागों में पुनः तेज-मेघगर्जन के साथ आंधी-बारिश (40-50 किमी प्रतिघंटा) होने की प्रबल संभावना है। इस दौरान कहीं-कहीं ओलावृष्टि होने की भी संभावना है। एक और नया मजबूत पश्चिमी विक्षोभ 7-8 अप्रैल को छाप रहने के साथ हवाएं चलीं। इससे जयपुर के पारे में गिरावट दर्ज की गई। जयपुर के दिन के पारे में 0.4 और रात के पारे में 0.9 डिग्री की गिरावट दर्ज

की गई। जयपुर का अधिकतम तापमान 33.6 और न्यूनतम तापमान 21.7 डिग्री दर्ज किया गया। इस बार दिन का तापमान सामान्य से नीचे रहने के कारण हीटवेव के दिन भी सामान्य से बहुत कम रहने का अनुमान है। जयपुर, अजमेर, भरतपुर, कोटा संभाग के परिया में सबसे कम हीटवेव चलेगी। बाड़मेर, जैसलमेर, जोधपुर में सामान्य या उससे थोड़े ज्यादा दिन हीटवेव का असर रहेगा। यहां दिन का तापमान 47 से 49 डिग्री सेल्सियस तक पहुंच जाता है, लेकिन इस साल ये कम रहेगा।

मौसम विज्ञान केन्द्र ने सामान्य से 5 डिग्री अधिक तापमान में चलने वाली गर्म और सूखी हवा को हीटवेव की श्रेणी में रखता है। अधिकतम तापमान 47 डिग्री के पार पहुंचने पर चलने वाली गर्म हवा को गंभीर हीटवेव माना जाता है। एक्सपर्ट के अनुसार हीटवेव चलने का प्रमुख कारण है ग्लोबल वार्मिंग, बारिश या बादल का न होना और तेज धूप। हीटवेव का असर मैदानी इलाकों में सबसे ज्यादा होता है।

‘लोकतंत्र के हत्यारे कर रहे लोकतंत्र बचाने की बात’

जयपुर । शिक्षा मंत्री मदन दिलावर ने कहा कि आज कैसा समय है कि लोकतंत्र के हत्यारे लोकतंत्र बचाने की बात कर रहे हैं। जिन लोगों ने सन 1975 में आपातकाल लगाकर लोकतंत्र का गला घोट दिया और अपने फायदे के लिए बड़े-बड़े राजनेताओं, सामाजिक कार्यकर्ताओं को जेलों में डाल दिया था और 17 साल तक ग्राम पंचायतों के चुनाव नहीं कराए। ऐसे लोकतंत्र के हत्यारे लोकतंत्र की बात कर रहे हैं इनको शर्म आनी चाहिए।

लूट की वारदात करने वाला हिस्ट्रीशीटर आरोपी गिरफ्तार

जयपुर। शहर के ट्रांसपोर्ट नगर थाना क्षेत्र में हुई लूट की वारदात का पुलिस ने महज 24 घंटे में खुलासा करते हुए एक हिस्ट्रीशीटर आरोपी को गिरफ्तार किया है। पुलिस ने आरोपी के कब्जे से लूटा गया सामान भी बरामद कर लिया है। पुलिस उपायुक्त जयपुर (पूर्व) रंजीता शर्मा ने बताया कि 30 मार्च 2026 को परिवादी गुरुदयाल नमन (31) निवासी नारदपुरा रोड, नागल सुसावतान (आमेर) ने रिपोर्ट दर्ज कराई थी। उसने बताया कि वह ट्रांसपोर्ट नगर चौराहे के पास विक्रम टेम्पो

लेकर खड़ा था, तभी एक युवक ने जबरन उसका पर्स छीन लिया। पर्स में करीब 9 हजार रुपए, आधार कार्ड सहित अन्य दस्तावेज थे। इस पर थाना ट्रांसपोर्ट नगर में मामला दर्ज कर जांच शुरू की गई। इस मामले की गंभीरता को देखते हुए अतिरिक्त पुलिस उपायुक्त आलोक सिंघल के निर्देशन और सहायक पुलिस आयुक्त लक्ष्मी सुथार के सुपरविजन में थाना प्रभारी अरुण चौधरी के नेतृत्व में टीम गठित की गई। टीम ने घटनास्थल व आसपास लगे सीसीटीवी कैमरों की

फुटेज खंगाली तथा संदिग्धों से पूछताछ की। जांच के दौरान पुलिस ने आरोपी सोहेल कुरैशी (27) निवासी आजाद नगर, ट्रांसपोर्ट नगर को डिटैन कर पूछताछ की, जिस पर उसने वारदात करना स्वीकार कर लिया। इसके बाद उसे गिरफ्तार कर न्यायालय में पेश कर जेल भेज दिया गया। पुलिस के अनुसार आरोपी पूर्व में भी कई मामलों में लिप्त रहा है और नशे का आदी है। नशे की पूर्ति के लिए वह लूट, चोरी व जेबतराशी जैसी वारदातों को अंजाम देता था।

बजट में स्वीकृत कोई भी विकास कार्य अधूरा नहीं रहे : मंत्री जोराराम कुमावत

पशु बीमा योजना, मोबाइल वेटरिनरी यूनिट, भूमि आवंटन और टीकाकरण के मुद्दे पर चर्चा

जयपुर (कासं)। पशुपालन, गोपालन, डेयरी एवं देवस्थान मंत्री जोराराम कुमावत ने बजट में स्वीकृत योजनाओं और कार्यों को 100 प्रतिशत पूरा करने के निर्देश दिए हैं। उन्होंने विभागीय अधिकारियों को कहा कि, बजट में स्वीकृत कोई भी कार्य अधूरा नहीं रहना चाहिए। कुमावत बुधवार को पशुपालन विभाग की बजट समीक्षा बैठक को संबोधित कर रहे थे।

समीक्षा बैठक में प्रमुख शासन सचिव विकास सीताराम भाले, संयुक्त शासन सचिव दिनेश कुमार जांगिड़, निदेशक पशुपालन डॉ. सुरेश चंद मीना, वित्तीय सलाहकार अतिरिक्त निदेशक डॉ. प्रवीण कुमार, डॉ. विकास शर्मा, डॉ. लक्ष्मण राव, विभाग के वरिष्ठ अधिकारी सहित बीमा कंपनी के प्रतिनिधि उपस्थित थे।

मुख्यमंत्री मंगला पशु बीमा योजना की जानकारी देते हुए अधिकारियों ने बताया कि अब तक 35 लाख से अधिक पशुओं का पंजीकरण हो चुका है, 19 लाख से अधिक पशुओं की बीमा पॉलिसी जारी हो चुकी है और लगभग 7000 दावों का निस्तारण करते हुए पशुपालकों को 14 करोड़ से अधिक राशि का भुगतान किया जा चुका है। मंत्री कुमावत ने बीमा कंपनी को दावों के भुगतान की गति बढ़ाने और सर्वेयर की संख्या बढ़ाकर पेंडिंग्स खत्म करने



मंत्री जोराराम कुमावत ने बुधवार को पशुपालन विभाग की बजट समीक्षा बैठक ली।

के सख्त निर्देश दिए। उन्होंने विभाग और बीमा कंपनी को काम में गति लाते हुए जून माह तक बीमा पॉलिसी का काम पूरा करने के निर्देश दिए। मोबाइल वेटरिनरी यूनिट के प्रभावी संचालन पर चर्चा करते हुए मंत्री कुमावत ने कहा कि सरकार मोबाइल वेटरनरी यूनिट के प्रभावी और सुचारू संचालन के प्रति बहुत गंभीर है। अधिकारियों ने जानकारी दी कि पिछले दो वर्ष में 16 लाख से अधिक पशुपालकों ने 62 लाख से अधिक पशुओं का इलाज मोबाइल वेटरनरी

यूनिट के माध्यम से कराया है इसके अलावा लगभग एक लाख से अधिक पशुपालकों ने चैटबॉट के माध्यम से भी अपने पशुओं की बीमारी का उपचार लिया। मंत्री कुमावत ने कॉल सेंटर को और अधिक व्यवस्थित करते हुए सभी कॉल अटेंड करने के निर्देश दिए। सेक्स सॉर्टेड सीमन के तहत विभाग की धीमी प्रगति पर कुमावत ने नाराजगी व्यक्त करते हुए इसमें ए.आई. करने वालों द्वारा अनुचित तरीके से पैसे लिए जाने पर कठोर कार्यवाही के निर्देश दिए। उन्होंने सेक्स सॉटेड के समुचित

प्रचार प्रसार करने के निर्देश दिए जिससे अधिक से अधिक संख्या में पशुपालक ए.आई कराने के लिए आगे आए। उन्होंने कहा कि मुख्यमंत्री मंगला पशु बीमा और सेक्स सॉर्टेड सीमन को प्लेगशिप कार्यक्रम से जोड़ा जाए। उन्होंने विभाग में अच्छा काम करने वाले लोगों को और काम में कोताही करने वालों को दंडित करने के निर्देश दिए। अधिकारियों ने बताया कि भवन रहित संस्थानों के लिए भूमि आवंटन का लक्ष्य 80 प्रतिशत से अधिक पूरा हो चुका है। शेष 20 प्रतिशत भी जल्द ही पूरा हो

■ **सेक्स सॉर्टेड सीमन के तहत विभाग की धीमी प्रगति पर मंत्री ने जताई नाराजगी, फर्जी भुगतान उठाने वालों पर कार्रवाई के निर्देश**

जाएगा। 16 मार्च को प्रारंभ हुए एफएमडी रोग प्रतिरोधक टीकाकरण अभियान के संबंध में पशुपालन मंत्री ने विभागीय अधिकारियों को निर्देश दिए कि 16 मई तक चलने वाले इस अभियान में टीकाकरण कार्य को पूरी गंभीरता और समयबद्ध तरीके से पूरा किया जाए, ताकि प्रदेश का वर्ष 2030 तक खुरपका-मुंहपका रोग से मुक्त बनाने के लक्ष्य को प्राप्त किया जा सके। बैठक में पशुओं में फैलने वाली लंपी और जैसी मौसमी बीमारियों के प्रभावी रोकथाम और नियंत्रण पर भी चर्चा की गई। मंत्री कुमावत ने निर्देश दिए कि लंपी एवं अन्य संक्रामक रोगों की रोकथाम के लिए विभाग को मिशन मोड पर पूरी तैयारी रखनी चाहिए। बैठक में विभिन्न जिलों में खोले जाने वाले डिग्री एवं डिप्लोमा कॉलेजों, विभाग में रिक्त पदों, नवीन भर्ती तथा ब्लॉक स्तरीय प्रयोगशालाओं के सुदृढीकरण पर भी चर्चा हुई।

राजस्थान हाईकोर्ट ने पत्नी पर फावड़े से वार करने वाले पति की सजा घटाई

‘अचानक हुए झगड़े में बिना किसी पहले से बने इरादे के किया हमला हत्या की श्रेणी में नहीं आता’

जोधपुर, (कासं)। राजस्थान हाईकोर्ट की जोधपुर मुख्यपीठ ने पत्नी की हत्या के एक महत्वपूर्ण मामले में ट्रायल कोर्ट के फैसले में बड़ा बदलाव करते हुए रिपोर्टेबल आदेश दिया है। जस्टिस फरजंद अली और जस्टिस संदीप शाह की खंडपीठ ने साफ कहा कि अचानक हुए झगड़े में बिना किसी पहले से बने इरादे के किया गया हमला हत्या की श्रेणी में नहीं आता। कोर्ट ने दोनों अपीलों पर अंतिम फैसला सुनाते हुए आरोपीपिंटू उर्फ प्रवीण सिंह की दोषसिद्धि को आईपीसी की धारा 304 भाग-प्रथम से बदलकर धारा 304 भाग-द्वितीय कर दिया और उसे सात वर्ष के कठोर कारावास की सजा सुनाई।

जानकारी के अनुसार 23 जुलाई 2005 को परिव्रादी उम्मेद सिंह ने रिपोर्ट दर्ज कराई थी। उन्होंने बताया कि उनकी बेटी किरण की 8-9 साल पहले पिंटू उर्फ प्रवीण सिंह से शादी हुई थी और दो नाबालिंग बच्चे थे। एक दिन वह ससुराल में

■ **राजस्थान हाईकोर्ट की जोधपुर मुख्यपीठ ने यह भी ध्यान में रखा कि बच्चों ने अपनी मां को खो दिया है, यदि पिता को लंबी सजा होती है तो वे पिता के प्यार और सुरक्षा से भी वंचित हो जाएंगे**

■ **कोर्ट ने आरोपी पिंटू उर्फ प्रवीण सिंह की दोषसिद्धि को आईपीसी की धारा 304 भाग-प्रथम से बदलकर धारा 304 भाग-द्वितीय कर दिया और उसे सात वर्ष के कठोर कारावास की सजा सुनाई**

गंभीर रूप से घायल और बेहोश हालत में मिली। पूछताछ पर एक नाबालिंग बच्चे ने बताया कि पिता ने मां के सिर पर फावड़े से वार किया था। शुरू में केस धारा 307 के तहत दर्ज हुआ, लेकिन किरण की इलाज के दौरान मौत हो जाने पर इसे धारा 302 में बदल दिया गया। अतिरिक्त जिला एवं सत्र न्यायाधीश (फास्ट ट्रैक) प्रतापगढ़ ने इस केस में आठ मार्च 2007 को फैसला सुनाया।

ट्रायल कोर्ट ने आरोपी को धारा 302 (हत्या) और धारा 498-ए

कोई पूर्व नियोजन नहीं था, और न ही आरोपी कोई हथियार लेकर आया था। उसने मौके पर पड़े फावड़े से केवल एक ही वार किया और उसके बाद भी उसने अपनी हावी होने की स्थिति का फायदा उठाते हुए कोई दूसरा वार नहीं किया। कोर्ट ने कानून की व्याख्या करते हुए कहा कि हत्या के लिए इरादा जरूरी है, जो इस मामले में मौजूद नहीं था। हालांकि, कोर्ट ने स्पष्ट किया कि सिर जैसे नाजुक अंग पर फावड़े जैसे भारी हथियार से वार करने पर किसी भी समझदार व्यक्ति को इस बात का स्पष्ट ज्ञान होता है कि इससे मौत होने की प्रबल संभावना है। इसलिए कोर्ट ने इसे मौत हो सकती है की श्रेणी में रखते हुए धारा 304 भाग-द्वितीय (बिना इरादे के गैर-इरादतन हत्या) का मामला माना।

कोर्ट ने मौत हो सकती है और मौत होने की संभावना के बीच का अंतर स्पष्ट करते हुए इसे धारा 304 पार्ट-द्वितीय के अंतर्गत मारने के इरादे के बिना गैर-इरादतन हत्या का

मामला माना। धारा 498ए के तहत क्रूरता पर कोर्ट ने माना कि यह एक ही दिन की घटना थी और निरंतर उत्पीड़न का कोई ठोस साक्ष्य नहीं था, इसलिए ट्रायल कोर्ट द्वारा इस धारा में बरी करने का फैसला बिल्कुल सही था। सजा तय करते समय खंडपीठ ने दंड के निवारक, प्रतिशोधात्मक, निरोधात्मक और सुधारात्मक सिद्धांतों पर विस्तार से चर्चा की। कोर्ट ने जोर दिया कि न्याय सिर्फ पीड़ित के लिए नहीं, बल्कि आरोपी के सुधार और समाज के हित के लिए भी होना चाहिए। कोर्ट ने यह भी ध्यान में रखा कि बच्चों ने अपनी मां को खो दिया है, यदि पिता को लंबी सजा होती है तो वे पिता के प्यार और सुरक्षा से भी वंचित हो जाएंगे। इन सभी मानवीय एवं कानूनी पहलुओं को देखते हुए हाईकोर्ट ने राज्य सरकार की अपील खारिज कर दी और आरोपी की अपील को आंशिक रूप से स्वीकार करते हुए उसे सात वर्ष के कठोर कारावास की सजा सुनाई।

शाहपुरा की बाल पर्यावरण योद्धा श्रेया कुमावत पर डॉक्यूमेंट्री फिल्म बनेगी

शाहपुरा, (निसं)। शाहपुरा की लाडली बेटी और “ग्रीन लिटिल बेबी” के नाम से प्रसिद्ध बाल पर्यावरण योद्धा श्रेया कुमावत ने पर्यावरण संरक्षण के क्षेत्र में अपने समर्पण, मेहनत और जुनून से एक विशिष्ट पहचान बनाई है। उनके कार्यों की गूंज अब केवल स्थानीय स्तर तक सीमित नहीं रही, बल्कि राज्य, राष्ट्रीय और अंतरराष्ट्रीय स्तर तक पहुंच चुकी है। इन्हीं उल्लेखनीय और प्रेरणादायक उपलब्धियों को ध्यान में रखते हुए अब श्रेया कुमावत के जीवन और उनके पर्यावरणीय कार्यों पर एक डॉक्यूमेंट्री फिल्म का निर्माण किया जा रहा है। यह फिल्म समाज में पर्यावरण संरक्षण के प्रति जागरूकता बढ़ाने के साथ-साथ नई पीढ़ी को प्रेरित करने का कार्य करेगी।

झारखंड के धनबाद फिल्म सिटी से फिल्म निर्माता-निर्देशक शशुब्ज महतो एवं उनकी टीम शीघ्र ही शाहपुरा पहुंचकर फिल्म की शूटिंग प्रारंभ करेगी। इसके लिए विस्तृत कार्ययोजना तैयार कर ली गई है। श्रेया कुमावत पर बनने वाली यह फिल्म न केवल उनके उत्कृष्ट कार्यों को उजागर करेगी, बल्कि पूरे क्षेत्र और राज्य का नाम भी रोशन करेगी तथा देश की युवा पीढ़ी को एक नई दिशा प्रदान करेगी।

प्रकाश चंद्र रेगर, अतिरिक्त जिला कलेक्टर, शाहपुरा ने इस गौरवपूर्ण पहल में सभी नागरिकों से आग्रह किया है कि वे अपनी सहभागिता निभाते हुए शहर की इस



श्रेया कुमावत

■ **“ग्रीन लिटिल बेबी” के नाम से प्रसिद्ध बाल पर्यावरण योद्धा श्रेया कुमावत ने पर्यावरण संरक्षण के क्षेत्र में विशिष्ट पहचान बनाई है**

■ **श्रेया कुमावत के कार्यों की गूंज अब केवल स्थानीय स्तर तक सीमित नहीं रही, बल्कि राज्य, राष्ट्रीय और अंतरराष्ट्रीय स्तर तक पहुंच चुकी है**

प्रतिभाशाली बेटी को सहयोग एवं आशीर्वाद प्रदान करें, ताकि यह

प्रेरणादायक संदेश देश-विदेश तक पहुंच सके।

लापता व्यक्ति का शव नाले में मिला

बीकानेर, (निसं)। शहर के अंबेडकर सर्किल के पास बिजली विभाग कार्यालय के नजदीक बुधवार सुबह नाले में संदिग्ध हालत में एक व्यक्ति का शव मिलने से सनसनी फैल गई। सूचना पर सदर थाना पुलिस मौके पर पहुंची और शव को बाहर निकालकर पोबीएम अस्पताल के मुद्दीघर में रखवाया है।

यह पुस्तक लेखक अमननाथ व योगी वैद्य द्वारा लिखी गई है। लोकार्पण समारोह के अवसर पर गज सिंह ने कहा कि उनके बारे में पुस्तक लेखन का लेखक अमननाथ व योगी वैद्य द्वारा

अच्छा व सराहनीय प्रयोग किया गया और उनकी जीवन यात्रा के बारे में पुस्तक लिखी गयी भी है। उन्होंने कहा कि मुश्किल समय में अपनी विरासत को संभालना और उसे दुनिया भर में पहचान देना “द किंग हू वुड बी मैन” के सच्ची कहानी है। पुस्तक में उनके व राजपरिवार के बारे में लिखा गया है। अनेक दुर्लभ चित्र इसमें लगाए गए हैं जो पहले कही प्रकाशित नहीं हुए। अनेक नए चित्र भी शामिल किए गए हैं। उनके जन्म से लेकर अब तक की जीवन यात्रा के बारे में इसमें बेहतर तरीके से उल्लेख किया गया है। राज परिवार के बारे में



मुंबई के नेशनल सेंटर फॉर दी परफॉर्मिंग आर्टस में पुस्तक का लोकार्पण समारोह आयोजित हुआ।

उल्लेख किया गया है। राज परिवार का जनता से सीधे जुड़ाव का उल्लेख किया गया है। यह पुस्तक पढ़ने योग्य व सांस्कृतिक महत्व की पुस्तक है। उन्होंने कहा कि जोधपुर राज परिवार की विरासत का प्रभाव रहा है। इस विरासत में एक आदमी की छवि बसी हुई है और वह है बाम जी। जो चार वर्ष की उम्र में ही राजा बने फिर सामाजिक व सांस्कृतिक रूप से मारवाड़ की आत्मा से गहराई से जुड़ गए। मारवाड व

जोधपुर के लोगों का उनके प्रति सम्मान ही उनकी पूंजी है, जिसे हमेशा संजोये रखे हुए हैं। बदलाव के बावजूद जोधपुर के लोगों का प्यार व सम्मान बना हुआ। उन्होंने कहा आप जो भी कार्य करें उसे पूरे समर्पण के साथ करें, अपनी विरासत को बचाकर रखें, इस समाज में लीडरशिप की भूमिका निभाए। उन्होंने कहा कि उनके जीवन को अच्छे तरीके से आकार देने, कार्य करने में, सांस्कृतिक मूल्यों में दादा उम्मेद सिंहजी, पिता

हनवन्त सिंहजी, मां कृष्णा कुमारी जी का काफी प्रभाव रहा। साथ ही बहिने शैलेश कुमारी व चंद्रेश कुमारी, पत्नी महारानी हेमलता राज्ये, पुत्र शिवराज सिंह, पुत्री शिवरंजनी राज्ये व बहु युवराजी गायत्री राज्ये सभी का सहयोग रहा है। उन्होंने इस अवसर पर दोनों लेखकों के प्रति आभार व्यक्त किया।

समारोह को पुस्तक के लेखक अमननाथ व योगी वैद्य ने संबोधित किया और पुस्तक के प्रकाशन के संबंध

■ **गज सिंह के जीवन की उल्लेखनीय व असाधारण यात्रा पर आधारित है पुस्तक**

में महत्वपूर्ण जानकारी दी। इस अवसर पर राजस्थान के लंग बंधुओं ने “रंग-ए-भारत” राजस्थानी लोकगीतों व धुने की लोक वाद्य यंत्रों के साथ शानदार प्रस्तुतियां दीं। खड्डताल पर जाकिर खान, ढोलक पर सादिक खान, सारंगी पर आसीन खान लंगा ने बेहतरीन प्रस्तुतियां दीं। इस अवसर पर नेशनल सेंटर फॉर परफॉर्मिंग आर्ट्स के ट्रस्टी निर्मल भोगीलाल, सीईओ अविड लॉनिंग एण्ड क्यूरेटर ऑफ द रॉयल ओपेरा हाउस मुंबई असद लालजी, मल्लिका साराभाई पब्लिशर मैमिंग पब्लिशिंग, डायरेक्टर जोधपुररिफ फेस्टिवल दिव्य भाटिया, रवेन्त साराभाई, प्रियंका राजा, डॉ. मधु भोजवानी, उज्जेकिस्तान के वाणिज्य दूतावास के मानद कांसिल वियय गोवर्धन दास कलंत्री, नफीशा चिनाय, डॉ. उर्वशी, डॉ. सुजाता जादव, डॉ. रूपिन शाह, महेंद्र के सांधी, दुर्गा जसराज सहित कला, साहित्य, संस्कृति से जुड़े अनेक गणमान्य व्यक्ति उपस्थित थे।

दूध-मावा फैक्टरी से निकलने वाले बदबूदार पानी से आमजन परेशान



घटवाड़ा में दूध-मावा फैक्टरी से निकलने वाले दुर्गन्धयुक्त पानी को लेकर ग्रामीणों ने प्रदर्शन किया।

मानपुरा माचैड़ी, (निसं)। दिल्ली-अजमेर एक्सप्रेस हाइवे की घटवाड़ा पुलिया के पास गुर्जरों की ढाणी की ओर जा रहे आम रास्ते में पास ही स्थित एक दूध मावा फैक्टरी से निकलने वाला बदबूदार पानी जमा रहता है, जिससे लोगों को भारी परेशानी हो रही है। इसको लेकर बुधवार को ग्रामीणों ने विरोध प्रदर्शन कर प्रशासन से कार्रवाई की मांग की है।

स्थानीय निवासी जगदीश प्रसाद यादव, रामचंद्र मुडान, सीताराम यादव, आदि ने घटवाड़ा पुलिया के पास दूध

■ **दिल्ली-अजमेर एक्सप्रेस हाइवे की घटवाड़ा पुलिया के पास आम रास्ते में फैक्टरी से निकलने वाला बदबूदार पानी जमा रहता है**

मावा पनीर बनाने की एसएस नाम से एक फैक्ट्री संचालित है बताया कि यह भू राजस्व रिकॉर्ड के अनुसार खसरा

नंबर 110में कृषि भूमि पर संचालित है जिसमें दुध से मावा पनीर बनाया जाता है।जिसका अपशिष्ट जल नाले में डकड़ा हो रहा है। और बदबू दे रहा है। नाले से मात्र 15 मीटर दूरी पर सरकारी स्कूल व आंगनवाड़ी केंद्र संचालित हो रहा है । जिससे नहे –मुन्ने बच्चों सहित आवागमन करने वाले ग्रामीण लोग परेशान हो रहे है। जिसकी जांच की जाकर सरकार से समस्या समाधान करवाने के लिए मांग करते हुए विरोध प्रदर्शन किया है।

अजमेर दरगाह क्षेत्र में दो पक्षों में विवाद, दो युवक घायल

■ **पुराने पारिवारिक विवाद को सुलझाने की कोशिश में विवाद हो गया था**

देर में कहासुनी बढ़ गई और माहौल तनावपूर्ण हो गया। देखते ही देखते विवाद झगड़े में बदल गया और दोनों पक्षों के बीच मारपीट शुरू हो गई। झगड़े के दौरान दोनों पक्षों ने हथियारों का इस्तेमाल किया, जिसमें सैयद नदिमूल हसन और सैयद अमान चिशती घायल हो गए। घटना की सूचना मिलते ही दरगाह थाना प्रभारी दिनेश जीवनानी पुलिस जाबके साथ मौके पर पहुंचे और स्थिति को नियंत्रित किया। पुलिस ने दोनों घायलों

दुपहिया वाहन चार्जिंग के दौरान दुकान में आग लगी

अजमेर, (निसं)। शहर के पहाड़गंज रोड स्थित सीता गौशाला के पास बुधवार को एक दुकान में इलेक्ट्रिक दुपहिया वाहन चार्जिंग के दौरान अचानक शॉर्ट सर्किट होने से आग लग गई। घटना के बाद आसपास के क्षेत्र में अफरा-तफरी का माहौल बन गया।

प्राप्त जानकारी के अनुसार यह दुकान मुजा अहमद की बताई जा रही है, जहां एक इलेक्ट्रिक दोपहिया वाहन को चार्ज किया जा रहा था। इसी दौरान अचानक शॉर्ट सर्किट हुआ और देखते ही देखते वाहन में आग भड़क उठी। आग की लपेट उठते ही आसपास मौजूद लोगों में हड़कंप मच गया और लोग तुरंत मौके पर एकत्र हो गए।

एएसआई रणवीर सिंह ने बताया कि स्थानीय लोगों ने तत्परता दिखाते हुए आग बुझाने का प्रयास शुरू कर दिया। उनकी सूझबूझ और प्रयासों के चलते दमकल के पहुंचने से पहले ही आग पर काफ़ी हद तक काबू पा लिया गया।

धारदार हथियार से बड़े भाई पर हमला किया

डूंगरपुर, (निसं)। सदर थाना क्षेत्र स्थित बुवेला गांव में जमीन विवाद को लेकर एक छोटे भाई ने अपने बड़े भाई पर धारदार हथियार से हमला कर दिया। हमले में बड़ा भाई गंभीर रूप से घायल हो गया, जिसे जिला अस्पताल में भर्ती कराया गया है, जहां उसका उपचार चल रहा है। वहीं पुलिस ने घटनास्थल का मुआयना किया।

प्राप्त जानकारी के अनुसार बुवेला निवासी भोगीलाल पुत्र हाजा डामोर और उसके छोटे भाई छोटेलाल डामोर के बीच पैतृक जमीन को लेकर लंबे समय से विवाद चल रहा था। यह विवाद इतना बढ़ गया कि छोटे भाई छोटेलाल ने अपने बड़े भाई पर हमला कर दिया।

घटना के समय भोगीलाल अपने घर से लगभग आधा किलोमीटर दूर स्थित खेत पर गया था। तभी छोटेलाल वहां पहुंचा और धारदार हथियार से भोगीलाल के सिर के पिछले हिस्से पर

■ **जमीनी विवाद में छोटे भाई ने हमला किया, घायल का जिला अस्पताल में इलाज जारी**

वार कर दिया। हमले के बाद भोगीलाल वहीं गिर पड़ा और उसके सिर से खून बहने लगा। चीख-पुकार सुनकर परिजन मौके पर पहुंचे और घायल भोगीलाल को तुरंत एक निजी वाहन से डूंगरपुर जिला अस्पताल ले गए। डॉक्टरों ने उसकी गंभीर हालत को देखते हुए तत्काल प्राथमिक उपचार शुरू किया। घटना की सूचना मिलने पर सदर थाना पुलिस अस्पताल पहुंची और घायल भोगीलाल के बयान दर्ज किए। पुलिस ने घटनास्थल का मुआयना कर आरोपी छोटे भाई के खिलाफ मामला दर्ज कर जांच शुरू कर दी है।

बीकानेर जिले में नहीं हुआ बजरी क्ले का रॉयल्टी ठेका, तीन बार निविदा भी जारी

बोली नहीं लगने के कारण रॉयल्टी वसूली का नया ठेका नहीं हो पाया है

■ **खान निदेशालय ने 22 जनवरी को निविदा जारी की, जिसमें रिजर्व प्राइस 181 करोड़ रुपये थी**

गई। तीनों बार बोली नहीं लगने से ठेका नहीं हुआ। बीकानेर जिले में बजरी क्ले की रॉयल्टी वसूली का वर्तमान ठेका लगभग 164.59 करोड़ रुपए में चल रहा है, जिसकी अवधि 31 मार्च की रात को 12 बजे खत्म हो गई। इसे देखते हुए अवैध परिवहन करने वाले सक्रिय हो गए हैं। बजरी के ओवरलोड टुक खानों से निकलकर सड़कों पर दौड़ने लगे हैं।

गौरतलब है कि जिले में बॉल क्ले, बजरी, कंकर, मुर्रम, सिलिका सैंड के 307 खनन पट्टे हैं। इन सभी खनिजों का एक ही रॉयल्टी ठेका होता है। खनि अभियंता ने चौथी बार निविदा जारी करने के लिए प्रस्ताव बनाकर निदेशालय को भेजे हैं, लेकिन इस बार रिजर्व प्राइस कम नहीं की गई है। रिजर्व प्राइस पूर्व की तरह ही 146.65 करोड़

रु. ही रखी गई है।

रॉयल्टी वसूली के लिए 25 पुलिसकर्मों, 100 बॉर्डर होमगार्ड, अतिरिक्त स्टाफ मांगा : एक अप्रैल से क्ले बजरी व अन्य खनिजों की रॉयल्टी वसूली खान विभाग को करनी होगी। इसके लिए नाके लॉगेंगे, जगह-जगह वाहनों की चेकिंग करनी होगी, अवैध खनन पर नजर रखनी होगी और रॉयल्टी वसूली का पूरा हिसाब-किताब करना होगा। इसके लिए बड़ी संख्या में सुरक्षाकर्मों, स्टाफ और अधिकारियों की जरूरत होगी। इसे देखते हुए खनि अभियंता एमपी पुरोहित ने एसपी, खान निदेशक सहित अन्य उच्च अधिकारियों को पत्र लिखा है। रॉयल्टी वसूली के लिए 25 पुलिसकर्मों, गाड़ियों सहित ड्राइवर, 100 बॉर्डर होमगार्ड मांगे हैं। उच्चाधिकारियों को अन्य कार्यालयों से अभियंता, भूवैज्ञानिक, खनि कार्यदेशक, नाकेदार, खनि रक्षक, मंत्रालयिक कार्यकारी सहित अन्य स्टाफ प्रतिनियुक्ति या कार्य व्यवस्था के लिए उपलब्ध कराने के लिए कहा है। वाहन भी मांगे गए हैं।

रामजल सेतु लिंक परियोजना की डीपीआर का तकनीकी परीक्षण पूरा हुआ- भजनलाल

मुख्यमंत्री ने परियोजना के वित्त पोषण के लिए पीआईबी नोट शीघ्र पूरा करने के निर्देश दिए

जयपुर, 1 अप्रेला। मुख्यमंत्री भजनलाल शर्मा ने कहा कि रामजल सेतु लिंक परियोजना की डीपीआर का तकनीकी परीक्षण केन्द्रीय जल आयोग द्वारा कर लिया गया है। उन्होंने अधिकारियों को परियोजना के वित्त पोषण के लिए पीआईबी नोट को शीघ्र अंतिम रूप देने और इसके लिए केन्द्र

- मुख्यमंत्री भजनलाल शर्मा ने परियोजना के अंतर्गत बीसलपुर से मोर सागर (अजमेर), ईसरदा से बंध बरौठा (भरतपुर), ईसरदा से रामगढ़ (जयपुर), खुरा चैनपुरा से जयसमंद (अलवर) एवं ब्राह्मणी बैराज के कार्यों की विस्तृत जानकारी ली।**

सरकार से आवश्यक समन्वय स्थापित करने के निर्देश प्रदान किए। उन्होंने अधिकारियों को परियोजना के विभिन्न घटकों में तेजी लाने और मिशन मोड पर काम करने के निर्देश भी दिए।

शर्मा बुधवार को मुख्यमंत्री कार्यालय में रामजल सेतु लिंक



मुख्यमंत्री भजनलाल शर्मा ने बुधवार को मुख्यमंत्री कार्यालय में रामजल सेतु लिंक परियोजना के संबंध में आयोजित बैठक में अधिकारियों को मिशन मोड पर काम करने के निर्देश दिये।

परियोजना (संशोधित पाबंती-कालीसिंह-चम्बल लिंक परियोजना) के संबंध में आयोजित बैठक की अध्यक्षता कर रहे थे। इस दौरान उन्होंने परियोजना के पूर्ण एवं प्रगतिरत कार्यों की जानकारी लेते हुए, शेष कार्यों को निश्चित समयवधि में पूर्ण करने के स्पष्ट निर्देश प्रदान किए। साथ ही, परियोजना के माध्यम से पेयजल आपूर्ति शीघ्र प्रारंभ करने के निर्देश भी दिए।

मुख्यमंत्री ने बीसलपुर से मोर सागर (अजमेर), ईसरदा से बंध बरौठा (भरतपुर), ईसरदा से रामगढ़

(जयपुर), खुरा चैनपुरा से जयसमंद (अलवर) एवं ब्राह्मणी बैराज के कार्यों की विस्तृत जानकारी लेते हुए आवश्यक दिशा-निर्देश प्रदान किए। शर्मा ने परियोजना के विभिन्न घटकों के अलाइनमेंट की जानकारी भी ली और परियोजना से संबंधित समस्त कार्यों का सघन पर्यवेक्षण करने के निर्देश दिए।

बैठक में अधिकारियों ने मुख्यमंत्री को अवगत कराया कि नवनेरा बैराज और ईसरदा बांध का कार्य पूर्ण कर लिया गया है। रामगढ़ बैराज एवं महलपुर बैराज के काफर डेम एवं डेनेज

फीडर का कार्य पूरा कर लिया गया है। उन्होंने नवनेरा बैराज से मेज एनीकट के डूब क्षेत्र तक फीडर निर्माण एवं चम्बल एक्वाडक्ट के निर्माण कार्य, मेज एनीकट से गलवा बांध के डूब क्षेत्र तक फीडर ड्रेन, गलवा बांध से ईसरदा डूब क्षेत्र और बीसलपुर डूब क्षेत्र फीडर निर्माण की प्रगति से भी अवगत कराया। इस दौरान जल संसाधन मंत्री सुरेश रावत, मुख्य सचिव वी. श्रीनिवास, अतिरिक्त मुख्य सचिव जल संसाधन अभय कुमार सहित, संबंधित विभागों के वरिष्ठ अधिकारीगण उपस्थित रहे।

चंडीगढ़ में भाजपा कार्यालय पर बम धमाका

खालिस्तानी आतंकी सुखजिंदर सिंह सोशल मीडिया पोस्ट में इस हमले की जिम्मेवारी ली

- पुलिस को घटना का एक सीसी टीवी फुटेज मिला है जिसमें एक युवक ग्रेनेड से पिन निकालते हुए और ग्रेनेड फेंक कर भागते हुए दिख रहा है।**

आशंका जताई जा रही है।

पुलिस जांच अभी चल रही है। रही थी कि खालिस्तानी आतंकी सुखजिंदर सिंह बब्बर ने इस हमले की जिम्मेदारी ली। पुलिस ने इस सोशल मीडिया पोस्ट की जांच के लिए साइबर सैल को निर्देश जारी कर दिए हैं। आतंकी की तरफ से लिखा गया है कि सुखजिंदर सिंह बब्बर 1 अप्रैल 2026 को चंडीगढ़ सेक्टर-37 में हुए ग्रेनेड हमले की जिम्मेदारी लेता है। हम भारतीय सिस्टम को बताना

बुधवार की शाम पांच बजे के करीब सेक्टर-37 स्थित पंजाब भाजपा

मुख्यालय के बाहर जोरदार धमाका हुआ। धमाके के कारण पार्किंग में खड़े कई वाहन तथा इमारत की खिड़कियाँ के शीशे टूट गए। घटना की सूचना मिलने के बाद चंडीगढ़ पुलिस की कई टीमें जांच के लिए मौके पर पहुंची। इसी दौरान पुलिस को सीसीटीवी फुटेज से एक वीडियो मिला है। जिसमें एक युवक ग्रेनेड का पिन निकालकर फेंकते हुए दिखाई दे रहा है। इसके बाद वह पंजाबी में गालियां देते हुए भाग जाता है। हमलावरों की संख्या दो होने की

निशिकांत दुबे ने बिना शर्त माफी मांगी

नई दिल्ली/मुबनेश्वर, 01 अप्रेला। भाजपा सांसद निशिकांत दुबे ने बुधवार को नेहरू-गांधी परिवार के बारे में अपनी टिप्पणी पर स्पष्टीकरण देते हुए कहा कि उनकी टिप्पणियों का गलत अर्थ निकाला गया और अगर किसी की भावनाएं आहत हुई हों तो मैं बिना शर्त माफी चाहता हूं।

यह विवाद निशिकांत दुबे की 27 मार्च की टिप्पणी से उभजा है, जिसमें उन्होंने दावा किया था कि 1962 में चीन के साथ हुए युद्ध के दौरान जवाहरलाल नेहरू ने अमेरिकी धन और सीआईए एजेंटों के सहयोग

- बीजू पटनायक पर टिप्पणी को लेकर उठे विवाद के बाद भाजपा सांसद निशिकांत दुबे ने सफाई दी और माफी मांगी।**

से युद्ध लड़ा था, तथा ओडिशा के तत्कालीन मुख्यमंत्री बीजू पटनायक ने अमेरिकी सरकार, सीआईए और नेहरू के बीच कड़ी का काम किया था।

इस दौरान, पूर्व मुख्यमंत्री और भारत के अग्रणी नेताओं में शुमार बीजू पटनायक के संदर्भ में बोली गई मेरी बातों का गलत मतलब निकाला गया।

यह मेरा व्यक्तिगत बयान है। नेहरू जी के ऊपर मेरे विचार को बीजू पटनायक के ऊपर समझा गया।

निशिकांत दुबे ने कहा बीजू बाबू हमारे लिए हमेशा ऊंचे कद के नेता रहे हैं और रहेंगे।

मेरे वक्तव्य से अगर किसी की भावनाएं आहत हुई हैं तो मैं उसके लिए बिना शर्त माफी मांगता हूं।

‘उपासना सैन्ट्रिक’ बिल्डिंग के निर्माण में भारी लापरवाही, बिल्डर से जवाब तलब

हाईकोर्ट ने इस बिल्डिंग के निर्माण से परेशान अधिवक्ता हेमंग कुमावत द्वारा याचिका पर सुनवाई करते हुए सर्वे के आदेश दिये

- अधिवक्ता हेमंग कुमावत ने याचिका में बताया कि बिल्डिंग निर्माण के दौरान उसके घर पर मलबा गिर रहा है, जिससे उसके घर को नुकसान हुआ है।**
- अदालत ने जेडीए को भी फटकारा क्योंकि उसके आदेश के बावजूद उक्त क्षेत्र की सर्वे रिपोर्ट पेश नहीं की गई ताकि यह पता लगाया जा सके कि बिल्डर द्वारा सुरक्षा व्यवस्था को देखते हुए क्या कदम उठाये गये।**
- अदालत ने अगले 2-3 दिन में ही सर्वे रिपोर्ट पेश करने के आदेश दिये।**

उन्होंने इस वारदात को शिकायत और उनके घर में हुई क्षति के बारे में ज्योति नगर थाना में सूचना दी और जेडीए में भी इसकी शिकायत दर्ज की थी। जिस पर प्रतिक्रिया करते हुए बिल्डर ने अपनी भूल मानी और क्षमा भी मांगी। परंतु इसके बावजूद थाना किसी सुरक्षा के बिल्डिंग का कार्य निरंतर चलता जा रहा है और आये दिन अधिवक्ता हेमंग कुमावत के मकान पर मलबा गिर रहा है।

इस मामले में सुनवाई करते हुए न्यायाधीश गणेश मीणा ने 16 मार्च को जेडीए व उपासना ग्रुप और ग्लोबल कंस्ट्रक्शन को भी नोटिस जारी करे थे। और कहा था कि कंस्ट्रक्शन कंपनियां बिना सुरक्षा व्यवस्था के निर्माण कार्य कर रही हैं जिससे याचिकाकर्ता के मकान को नुकसान हो रहा है। उन्होंने जेडीए को आदेश दिये थे कि वह मौका मुआयना करे और यह सुनिश्चित करे कि कैसे सुरक्षा व्यवस्था को जायेगी निर्माण

कंपनियों द्वारा। न्यायाधीश गणेश मीणा ने सर्वे की रिपोर्ट सुनवाई की अगली तारीख तक कोर्ट में प्रस्तुत करने के आदेश दिये थे। हैरानी की बात है कि जेडीए ने कोर्ट के आदेश अनुसार कोई कार्यवाही नहीं की। बुधवार को सुनवाई के दौरान न्यायाधीश समीर जैन ने जेडीए के खिलाफ कठोर टिप्पणी करते हुए कहा कि गुरुवार सुबह 11 बजे सर्वे किया जाये और उसकी रिपोर्ट अगले 2-3 दिन में ही अदालत में पेश की जाये।

अमरावती ...

(प्रथम पृष्ठ का शेष)
बिल में उन किसानों से किए गए वादों को पूरा करने के लिए समय-सीमा तय होनी चाहिए थी, जिन्होंने अमरावती को राजधानी बनाने के लिए अपनी ज़मीनों दी थी।

प्र.मंत्री ने कैबिनेट कमेटी ऑन सिक्योरिटी की विशेष बैठक बुलाई

- बैठक में पश्चिम एशिया संकट के दौरान देश में एलपीजी पेट्रोल-डीजल की आपूर्ति सुनिश्चित करने पर चर्चा हुई**

बिजली संयंत्रों को कुछ छूट दी गई है और थर्मल पावर स्टेशनों तक ज्यादा कोयला पहुंचाने के लिए कदम उड़ाए गए हैं।

कृषि, नागरिक उड्डयन, शिपिंग और लॉजिस्टिक्स जैसे अन्य क्षेत्रों में आने वाली चुनौतियों से निपटने के उपायों पर भी चर्चा हुई। खाद की उपलब्धता बनाए रखने के लिए यूरिया उत्पादन जारी रखा जा रहा है और डीएपी/एनपीके खाद के लिए विदेशों से समन्वय किया जा रहा है। राज्यों से कहा गया है कि वे खाद की

कालाबाजारी और जमाखोरी पर सख्ती से नजर रखें। बैठक में रक्षा मंत्री राजनाथ सिंह, गृह मंत्री अमित शाह, विदेश मंत्री एस जयशंकर, वित्त मंत्री निर्मला सीतारमण, पीयूष गोयल, कृषि मंत्री शिवाज सिंह चौहान, जेपी नड्डा, अखिली वैष्णव, मनोहर लाल खट्टर, प्रल्हाद जोशी, के राममोहन नायडू और हरदीप सिंह पुरी समेत कई मंत्री शामिल हुए। इनके अलावा, राष्ट्रीय सुरक्षा सलाहकार अजित डोवाल, प्रधानमंत्री के प्रधान सचिव पीके मिश्रा और शक्तिकांत दास तथा कैबिनेट सचिव टीवी सोमनाथन भी बैठक में मौजूद थे।

लिएंडर ...

(प्रथम पृष्ठ का शेष)

की। खेल और राष्ट्र निर्माण के प्रति उनका जुनून सचमुच सराहनीय है। प्रधानमंत्री के इस पोस्ट पर प्रतिक्रिया देते हुए लिएंडर पेस ने भी ‘एक्स’ पर लिखा, प्रधानमंत्री नरेन्द्र मोदी के नेतृत्व, ऊर्जा और राष्ट्र के प्रति उनसे जुनून से अभिभूत हूं। आपको टीम का हिस्सा बनकर और आपके मार्गदर्शन में देश की सेवा करना मेरे लिए सम्मान की बात है। जय हिंद, जय भारत।

2019 के बाद, पहली बार, ईरान का ...

प्रतिशत की वृद्धि हुई, जो दशकों में

सबसे बड़ी मासिक बढ़ोतरी है। अमेरिका ने 20 मार्च से समुद्र में लंदे और रुके हुए ईरानी तेल की बिक्री को अनुमति दी है, जो 19 अप्रैल तक लागू सीमित छूट है।

इस अवधि में भारत के साथ चीन के भी प्रमुख खरीदार बनने की उम्मीद है, जो प्रतिबंधों के बावजूद ईरानी तेल खरीदता रहा है।

यह खेप एक अन्य ईरानी ऊर्जा आपूर्ति के तुरंत बाद आई है। इस सप्ताह की शुरुआत में “सी बर्ड” नामक टैंकर मँगलोर बंदरगाह पर लिक्विफाइड पेट्रोलियम गैस (एलपीजी) लेकर पहुंचा, जिससे घरेलू कमी से जूझ रहे भारत को कुछ राहत मिली।

सैन्य अनिश्चितता भी बाजार में अस्थिरता बढ़ा रही है। अमेरिकी रक्षा मंत्री पीट हेगसेथ ने कहा, “मुद्रा अप्रत्याशित बने रहना है।” और यह भी कहा कि युद्ध चार, छह, आठ सप्ताह या उससे अधिक समय तक चल सकता है। 2019 में ईरान से तेल आयात रोकने के बाद, भारत अपने कच्चे तेल के स्रोतों में विविधता लाया, जिसमें इराक प्रमुख आपूर्तिकर्ता बनकर उभरा, और सऊदी अरब और संयुक्त अरब अमीरात से भी आपूर्ति बढ़ाई। वर्ष 2023 में रूस-

राष्ट्रदूत (एचयूएफ) के लिए मुद्रक एवं प्रकाशक सोमेश शर्मा द्वारा मैसर्स अरावली प्रिन्टर्स, राष्ट्रदूत भवन, चुंगी नाका के पास, अजमेर (राजस्थान) से मुद्रित एवं प्रकाशित। संपादक-राजेश शर्मा, आर.एन.आई. नं. 65015/96, जयपुर कार्यालय: सुधर्मा एम.आई.रोड, जयपुर। फोन: 2372634, 4103333-34 फैक्स : 0141-2373513, कोटा कार्यालय : पलायथा हाउस, छत्रपति शिवाजी मार्ग, कोटा। फोन: 2386031, 2386032,फैक्स:0744-2386033, उदयपुर कार्यालय: आयड मैं न रोड आयड, उदयपुर। फोन: 2413092, फैक्स : 0294-2410146, बीकानेर कार्यालय : कुम्भाना हाउस, हनुमान हत्था, बीकानेर। फोन: 2200660, फैक्स 0151-2527371, जालौर कार्यालय :- जी 1/63, इन्डस्ट्रीयल एरिया, फेस प्रथम, जालौर। फोन: 226422, 226423, फैक्स: 02973-226424 हिण्डौनसिटी कार्यालय :- जी -1-201, रीको औद्योगिक क्षेत्र, हिण्डौनसिटी। फोन: 230200, 230400, फैक्स: 07469-230600 चूरू कार्यालय : एच-150, रीको औद्योगिक क्षेत्र, चूरू, फोन : 256906, 256907, फैक्स: 01562-256908

⊕

⊕